

the Chair, the Hon. Chief Minister and all the hon. Members for the trouble they took during the last few days.

ಶ್ರೀ ಬಿ. ಎನ್. ಕೆಂಗೇಗೌಡ.—ಮಾನ್ಯ ಅಧ್ಯಕ್ಷರೇ, ನಾನು ಒಂದು ವಿಷಯದ ಬಗ್ಗೆ ನೋಟೀಸ್ ಕೊಟ್ಟಿದ್ದೆ. ನಮ್ಮ ಕ್ಷೇತ್ರದ ಮೈಸೂರಿನಲ್ಲಿ ದಾಮೋದಾಬಾನ್ ಬೀದಿ ಇದೆ. ಅಲ್ಲಿ ಒಂದು ಮುಸ್ಲಿಂ ಹಣ್ಣು ಮಕ್ಕಳ ಅನಾಥಾಲಯ ಇದೆ, ಮುಸ್ಲಿಂ ಸ್ಕೂಲ್ ಇದೆ, ಒಂದು ಮಸೀದಿ ಇದೆ. ಅಂತಹ ಒಂದು ಸ್ಥಳದಲ್ಲಿ ಅರಾಬ್ ಮಾರುವುದಕ್ಕೆ ಪರವಾನಗಿ ಕೊಟ್ಟಿದ್ದು ಈಗ ಮಾರ್ಚ್ ತಿಂಗಳೂ ಇದ್ದು ಈ ಸ್ಥಳವನ್ನು ಎಕ್ಸೆಸ್ ಇಲಾಖೆಯವರು ಬೇರೆಯವರಿಗೆ ಹರಾಜು ಮಾಡಲಿದ್ದಾರೆ. ಅಷ್ಟರೊಳಗೆ ಸಾರ್ವಜನಿಕ ಜನವಸತಿ ಇರುವ ಜಾಗದಿಂದ ಆ ಅಂಗಡಿ ತೆಗೆದು ಹಾಕುವ ಬಗ್ಗೆ ಕ್ರಮ ಕೈಗೊಳ್ಳಬೇಕು. ಅಲ್ಲಿ ಹಣ್ಣು ಮಕ್ಕಳು ಮಸೀದಿಗಳಿಗೆ ಪ್ರಾರ್ಥನೆ ಮಾಡುವುದಕ್ಕೆ ಹೋಗಲು ಬಹಳ ತೊಂದರೆ ಆಗಿದೆ.

ಮಾನ್ಯ ಅಧ್ಯಕ್ಷರು.—ತಾವು ಈಗ ನೋಟೀಸನ್ನು ಕೊಟ್ಟಿದ್ದೀರಿ. ನಾನು ಅದನ್ನು ಸರ್ಕಾರಕ್ಕೆ ಕಳುಹಿಸಿಕೊಡುತ್ತೇನೆ.

ಶ್ರೀ ಬಿ. ಎನ್. ಕೆಂಗೇಗೌಡ.—ಆದಷ್ಟು ಬೇಗ ಈ ಬಗ್ಗೆ ಸರ್ಕಾರ ಕ್ರಮ ಕೈಗೊಳ್ಳಬೇಕು.

ಶ್ರೀ ವಿ. ಬಿ. ಭಾವಿ.—ಸ್ವಾಮಿ, ಇಂದು ಚಾಮರಾಜಪೇಟೆಯ ಮಸೀದಿಯ ಬಳಿ ರಸ್ತೆ ಸಾರಿಗೆಗೆ ಸೇರಿದ ಒಂದು ಬಸ್ಸು ರಸ್ತೆಯ ಮೇಲೆ ಹೋಗುವುದಕ್ಕೆ ಬದಲಾಗಿ ಮನೆಯ ಒಳಕ್ಕೆ ನುಗ್ಗಿ ನಿಂತಿದೆ. ರಸ್ತೆ ಸಾರಿಗೆ ಸಂಸ್ಥೆಗೆ ಸೇರಿದ ಆ ಬಸ್ಸಿನ ಅವಯವಗಳನ್ನು ನೋಡಬೇಕು, ಒಂದು ಗಾಲಿ ಒಂದು ಹುನೆಯೊಳಕ್ಕೆ ಹೋಗಿ ನಿಂತಿದೆ. ಇನ್ನೊಂದು ಮತ್ತೊಂದು ಕಡೆ ಹೋಗಿದೆ.

MR. SPEAKER.—You raise this matter by giving a proper notice. What is the point in just standing?

SRI V. B. BHAVI,—Sir, it is a routine matter .....

MR. SPEAKER.—I cannot allow this to be as a routine matter.

SRI AZEEZ SAIT.—Instead of going on roads, the KSRTC buses are going inside houses.

ಅಧ್ಯಕ್ಷರು.—ಈಗ ಮುಂದಿನ ಕಾರ್ಯಕ್ರಮದ ಬಗ್ಗೆ ಹೋಗೋಣ.

ಗಮನ ಸೆಳೆಯುವ ಸೂಚನೆಗಳ ಮೇಲೆ ಚರ್ಚೆ.

ವಿಷಯ — ದಕ್ಷಿಣಕನ್ನಡ ಜಿಲ್ಲೆಯ ಸಹಕಾರಿ ಸಂಸ್ಥೆಗಳು ಕಡ್ಡಾಯವಾಗಿ ಸಾಲವನ್ನು ವಸೂಲಿ ಮಾಡುವ ಬಗ್ಗೆ.

ಶ್ರೀ ಎ. ಜಿ. ಕೊಡಗಿ.—ದಕ್ಷಿಣ ಕನ್ನಡ ಜಿಲ್ಲೆಯ ಸಹಕಾರಿ ಸಂಸ್ಥೆಗಳು ಕಡ್ಡಾಯವಾಗಿ ಸಾಲ ವನ್ನು ವಸೂಲಿ ಮಾಡಿರುವುದರಿಂದ ಸಣ್ಣ ಮತ್ತು ಮಧ್ಯಮ ರೈತರಿಗೆ ಆಗಿರುವ ತೊಂದರೆಯ ಕುರಿತು ಮಾನ್ಯ ಸಹಕಾರ ಮಂತ್ರಿಗಳ ಗಮನವನ್ನು ತಮ್ಮ ಮೂಲಕ ಸೆಳೆಯ ಬಯಸುತ್ತೇನೆ.

SRI H.C. SRIKANTAH.—I wish to make the following statement:

There is no order from the Government to recover the loans from Small/marginal farmers by coercive measures.

2. Government have issued instructions to intensify recoveries from farmers with a view to enable the financing banks to fulfil seasonality norms prescribed by Reserve Bank of India and render them

eligible for fresh credit limits to enable the financing banks to provide fresh finances to farmers. All out efforts are therefore required to be made to improve the recoveries in the interest of the farmers themselves.

3. The coercive measures being taken are confined only to the cases of big, wilful and well-to-do defaulters. Suitable instructions have been issued to the Deputy Commissioners of the Districts not to adopt coercive measures against small farmers who do not get the benefit of waiver and who do not have any other subsidiary occupations to raise their economic status. Such farmers would be allowed to pay back their loans in instalments and for the time being coercive steps would not be taken against them.

† ಶ್ರೀ ಎ. ಜಿ. ಕೊಡಗಿ — ಅಧ್ಯಕ್ಷರೆ, ನಾನು ಮೊದಲನೆಯದಾಗಿ ಮಾನ್ಯ ಸಹಕಾರ ಮಂತ್ರಿಗಳನ್ನು ಈ ಬಗ್ಗೆ ಅಭಿನಂದಿಸಬೇಕಾಗುತ್ತದೆ. ತಾವು ಹಾಗೆ ಕಡ್ಡಾಯವಾಗಿ ಬಲವಂತವಾಗಿ ವಸೂಲಿ ಮಾಡುವ ಆದೇಶವನ್ನು ಕೊಟ್ಟಿಲ್ಲ ಎಂದು ಹೇಳಿದ್ದೀರಿ. ಇವತ್ತು ಆ ಬಗ್ಗೆ ಆದೇಶ ಆಗದೇ ಇದ್ದರೂ ಕೂಡ ದಕ್ಷಿಣ ಕನ್ನಡ ಜಿಲ್ಲೆಯ ಸಹಕಾರಿ ಸಂಸ್ಥೆಗಳು ಒಂದು ರೀತಿಯಾಗಿ ಕಡ್ಡಾಯವಾಗಿ ವಸೂಲಿ ಮಾಡುತ್ತಿದ್ದಾರೆ. ಕೆಲವು ಸಣ್ಣ ರೈತರ ಮನೆಗಳನ್ನು ಜಪ್ತಿ ಮಾಡುವ ಆದೇಶಗಳಾಗಿವೆ. ಕೆಲವು ಕಾರ್ಯಕ್ರಮಗಳನ್ನು ತಾವು ಜಾರಿಗೆ ತಂದಿದ್ದೀರಿ. ಆದರೆ ಕೆಲವು ವಿಚಾರದಲ್ಲಿ ನಮ್ಮ ಜಿಲ್ಲೆಗೆ ವಿಶಿಷ್ಟ ಪರಿಸ್ಥಿತಿ ಬಂದಿದೆ. ನಮ್ಮ ಸರ್ಕಾರ ವೃತ್ತ ಪತ್ರಿಕೆಗಳಲ್ಲಿ ಒಂದು ಜಾಹಿರಾತನ್ನು ಕೊಟ್ಟಿದೆ. ಈ ಜಾಹಿರಾತು ಎಲ್ಲಾ ಪ್ರಮುಖ ವೃತ್ತ ಪತ್ರಿಕೆಗಳಲ್ಲೂ ಪ್ರಕಟವಾಗಿದೆ. “ಭರವಸೆ ನೀಡುವುದಿಲ್ಲ ಭರವಸೆ ಮೂಡಿಸುವ ಸರ್ಕಾರ” ಎಂದು ಅದರಲ್ಲಿ ಹೇಳಿದೆ. ಕೆಳಗೆ “ಸಹಕಾರಿ ಸಂಘಗಳಿಂದ ಪಡೆದ ಸಾಲ ಮನ್ನಾ, ಸೌಕರ್ಯ ಹೆಚ್ಚಿಟ್ಟು ರೈತರಿಗೆ ದೊರೆಯುವಂತೆ ನಿರ್ದೇಶನ ಮಾಡಲಾಗಿದೆ” ಎಂದು ಇದೆ ಮುಂದುವರೆದು “ಸಾಲ ಮರಂಪಾವತಿ ಮನ್ನಾ ಅಥವಾ ಮುಂದೂಡಿ ಕೆಯಿಂದ.....

MR. SPEAKER.—I do not think it is for wilful defaulter. ಮನ್ನಾ ಮಾಡುವುದು ಎಂದರೆ ವಿಶ್ವಾಸಾರ್ಹ ಡಿಫಾಲ್ಟರ್‌ಗೆ ಎಂದು ಅರ್ಥ ಬರುತ್ತದೆ.

ಶ್ರೀ ಎ. ಜಿ. ಕೊಡಗಿ, - ಅವರು ಹೇಳಿರುವುದನ್ನು ನಾನು ಹೇಳುವುದಕ್ಕೆ ಇಚ್ಛೆ ಪಡುತ್ತೇನೆ. ಇಲ್ಲಿ “ಸಾಲ ಮರಂಪಾವತಿ ಮನ್ನಾ ಅಥವಾ ಮುಂದೂಡಿಕೆಯಿಂದ ಸಹಕಾರಿ ಸಂಘಗಳಿಗೆ ಆಗುವ ತೊಂದರೆಯನ್ನು ಪರಿಹರಿಸಲು ಒಂದು ಲಕ್ಷ ರೂ. ಗಳ ನೀಡಿಕೆ, ಪ್ರತಿ ಜಿಲ್ಲಾ ಸಹಕಾರಿ ಬ್ಯಾಂಕ್ ೨೦ ಲಕ್ಷ ರೂಪಾಯಿಗಳನ್ನು...” ಇವು ತಾವು ಒದಗಿಸಿರುವ ಆಶ್ವಾಸನೆಗಳು. ನಮ್ಮ ದಕ್ಷಿಣಕನ್ನಡ ಜಿಲ್ಲೆಯಲ್ಲಿ ಜಿಲ್ಲಾಧಿಕಾರಿಗಳಿಗೆ ಡಿಸೆಂಬರ್‌ನಲ್ಲಿ ಎಲ್ಲಾ ಸಂಸ್ಥೆಗಳಿಂದ ಪಡೆದುಕೊಂಡ ಸಾಲದ ಬಗ್ಗೆ ಸಣ್ಣ ಮತ್ತು ಮಧ್ಯಮ ದರ್ಜೆಯ ರೈತರು ಅರ್ಜಿಗಳನ್ನು ಬರೆಯತಕ್ಕದ್ದು, ಇದಕ್ಕೆ ವಿಲೇಜ್ ಆಕೌಂಟೆಂಟರಿಂದ ಸರ್ಟಿಫಿಕೇಟ್ ಪಡೆಯತಕ್ಕದ್ದು. ಈ ಬಗ್ಗೆ ಜಿಲ್ಲಾಧಿಕಾರಿಗಳು ಒಂದು ಕಮಿಟಿಯನ್ನು ಮಾಡಿದ್ದಾರೆ. ಅಲ್ಲಿಗೆ ಇವುಗಳನ್ನು ಕಳುಹಿಸಬೇಕೆಂದು ಆದೇಶವನ್ನು ಕೊಟ್ಟಿದ್ದಾರೆ. ಡಿಸೆಂಬರ್ ೩೧ನೇ ತಾರೀಖಿನ ವರೆವಿಗೂ ಅವಧಿಯನ್ನು ಮುಂದುವರಿಸಿಕೊಂಡು ಹೋಗಿದ್ದಾರೆ. ಈ ರೀತಿಯಲ್ಲಿ ೧೬,೦೦೦ ಜನ ಸಣ್ಣ ಮತ್ತು ಮಧ್ಯಮ ರೈತರು ಸಾಲವನ್ನು ಪಡೆದು ಮಾಡಬೇಕೆಂದು ಅರ್ಜಿಗಳನ್ನು ಹಾಕಿದ್ದಾರೆ. ಕಮಿಟಿಯು ಮುಂದೆ ಏನೋ ಒಂದು ಆಧಾರವನ್ನು ಮುಂದಿಟ್ಟು ಎಲ್ಲಾ ಸಾಲಗಳು ಮಂಜೂ ರಾಗಿರುವುದಿಲ್ಲ. ಆ ಬಗ್ಗೆ ಕೆಲವು ನಿಯಮಗಳು ಇವೆ ಎಂದು ಆ ಕಮಿಟಿಯವರು ಏನೋ ತಂದಿದ್ದಾರೆ. ಇದರಿಂದಾಗಿ ದಕ್ಷಿಣ ಕನ್ನಡದ ಒಬ್ಬನೇ ಒಬ್ಬ ರೈತನಿಗೂ ಸಾಲವನ್ನು ಮನ್ನಾ ಮಾಡುವುದಕ್ಕೆ ಯೋಗ್ಯ ಆಗಿಲ್ಲ ಎಂದು ಹೇಳಿದರೆ ಹೇಗೆ?

ಸ್ವಾಮಿ, ನಮ್ಮ ಜಿಲ್ಲೆಯಲ್ಲಿ ಸಹಕಾರಿ ಸಾಲ ವಜಾ ಆಗಿಲ್ಲ. ಯಾವನಾದರೂ ಒಬ್ಬನಿಗಾದರೂ ಮನ್ನಾ ಮಾಡಿದ್ದೀರಾ ಅನ್ನುವುದನ್ನು ತಾವು ಹೇಳಿಬಿಟ್ಟರೆ ಈ ಪತ್ರಿಕೆಯಲ್ಲಿ ಬಂದಿರತಕ್ಕಂಥಾ ವಿಷಯ

ವನ್ನು ಓದುವ ಅವಶ್ಯಕತೆ ಇಲ್ಲ. ತಾವು ಆದೇಶ ಕೊಟ್ಟಿದ್ದೀರಿ. ತಾವು ಈ ವಿಷಯವನ್ನು ಮತ್ತಷ್ಟು ಜಾಸ್ತಿ ಮಾಡುತ್ತಾ ಇದ್ದೀರಾ. ಅವರಿಗೆ ಕೊಟ್ಟಿರುವ ಈ ಸಾಲವನ್ನು ವಸೂಲಾಡುವುದಕ್ಕೆ ಪ್ರಾರಂಭ ಮಾಡಿದ್ದಾರೆ. ಸಹಕಾರ ಸಂಘಗಳಿಂದ ಪಡೆದ ಸಾಲ ಮನ್ನಾ ಅಂತ ಪೇಪರ್‌ನಲ್ಲಿ ಬಂದಿದ್ದಕ್ಕೆ ನಾವು ಆರ್ಜಿ ಕೊಟ್ಟಾಗ ಇವರ ಸಾಲ ಮನ್ನಾ ಆಗುತ್ತದೆ ಎಂದು ಅವರು ತಿಳಿದುಕೊಂಡು, ಅಭಿಪ್ರಾಯ ಇಟ್ಟುಕೊಂಡು ಅದರಿಂದ ತಮ್ಮ ಇತರೇ ಖರ್ಚು ವೆಚ್ಚಗಳನ್ನು ಸರಿದೂಗಿಸಿಕೊಂಡಿದ್ದಾರೆ. ಈ ವರ್ಷ ಸಹಕಾರಿ ಸಂಘಗಳವರು ತಮ್ಮ ಸಾಲವನ್ನು ಕೇಳುವುದಕ್ಕೆ ಪ್ರಾರಂಭ ಮಾಡಿದ್ದಾರೆ. ಹಾಗೆ ಅವರು ಕೊಡದೇ ಹೋದರೆ ಅವರಲ್ಲಿದ್ದ ಚರ ಸ್ಥಿರ ಆಸ್ತಿಗಳನ್ನು ಜಪ್ತಿ ಮಾಡುವುದಕ್ಕೆ ಹೊರಟಿದ್ದಾರೆ. ಈ ರೀತಿಯಿಂದ ಅವರ ಮನಸ್ಸಿನಲ್ಲಿ ಒಂದು ರೀತಿ ಭಯ ಬಂದಿದೆ. ಅನೇಕ ಸಂದರ್ಭಗಳಲ್ಲಿ ತಾವು ಹೇಳಿದ್ದೀರಾ.

ಅಧ್ಯಕ್ಷರು.— ಅದನ್ನೆಲ್ಲಾ ಇಲ್ಲಿ ಮಾತನಾಡಬಾರದು.

ಶ್ರೀ ಎ.ಜಿ. ಕೊಡಗಿ.— ಇದು ಇದಕ್ಕೆ ಸಂಬಂಧಪಟ್ಟಂತೆ ಸಾಲವನ್ನು ವಸೂಲಾಡುವುದಕ್ಕೆ ಪ್ರಾರಂಭ ಮಾಡಿರುವ ವಿಷಯ. ಅದರಿಂದ ಇಲ್ಲಿ ಅವರು ಹೇಳಿದಂಥಾ ಮಾತನ್ನು ಹೇಳಬೇಕಾಗಿದೆ. ತಾವು ಪತ್ರಿಕೆಯಲ್ಲಿ ಈ ರೀತಿ ಹೇಳಿದ್ದೀರಾ ?

MR. SPEAKER.—The rule says that the Minister should make a statement and there ends the matter. Therefore, I request the hon. Members to seek some clarifications only.

ಶ್ರೀ ಎಸ್.ಆರ್. ಬೊಮ್ಮಾಯಿ.—ಮಾನ್ಯ ಮಂತ್ರಿಗಳು ಈ ಬಗ್ಗೆ ಸ್ಪೆಷ್‌ಮೆಂಟ್ ಮಾಡುವುದಕ್ಕೆ ಮೊದಲು ನಾನು ತಮ್ಮ ಗಮನಕ್ಕೆ ಒಂದು ವಿಷಯವನ್ನು ತರಬೇಕಾಗಿದೆ. ಅದೇನೆಂದರೆ ದಿನೇ ದಿನೇ ಈ ರೈತರಗಳ ವಿಚಾರವಾಗಿ ಒಂದಲ್ಲ ಒಂದು ತರಹದಲ್ಲಿ ಇಷ್ಯೂಸ್ ಬಂದೇ ಬರುತ್ತದೆ. ಹೋದ ಸಲವೂ ಕೂಡ ಈ ಬಗ್ಗೆ ಈ ಸಭೆಯಲ್ಲಿ ಚರ್ಚೆಗೆ ಬಂತು. ವಾಟರ್ ರೇಟ್, ಡೆಬ್ ರಿಲೀಫ್ ಇದರ ಬಗ್ಗೆ ಚರ್ಚೆಗೆ ಬಂತು. ಅದರ ಬಗ್ಗೆ ಚರ್ಚೆ ಆಗಬೇಕಾಗಿತ್ತು. ಆದರೆ ಆ ಟೈಮ್‌ನಲ್ಲಿ ಸರ್ಕಸ್ ಒಂದು ದುರಂತದಿಂದಾಗಿ ಸಭೆಯನ್ನು ಅಡ್ಡರ್ಸ್ ಮಾಡಿದಿರಿ. ಆದುದರಿಂದ ನಾನು ಈ ಬಗ್ಗೆ ಹೇಳುವುದೇನೆಂದರೆ ಇದನ್ನು ಹೀಗೆಯೇ ಬಿಟ್ಟರೆ ಒಂದಲ್ಲ ಒಂದು ತರಹದಲ್ಲಿ ಮುಂದುವರಿದುಕೊಂಡು ಹೋಗುತ್ತದೆ. ಆದುದರಿಂದ ಇದರ ಪೂರ್ಣ ಚರ್ಚೆಗೆ ಒಂದು ದಿವಸ ಫಿಕ್ಸ್ ಮಾಡಬೇಕು ಎಂದು ಹೇಳುತ್ತೇನೆ. ಬಿಸಿನೆಸ್ ಅಡ್ವೈಸರಿ ಕಮಿಟಿಯೂ ಕೂಡ ಇದುವರೆಗೆ ಸೇರಿಲ್ಲಾ. ಈಗಲಾದರೂ ಆ ಕಮಿಟಿ ಸೇರಿ ಈ ರೈತರ ಬಗ್ಗೆ ಕಾಲಂಕಷವಾಗಿ ಈ ಸಭೆಯಲ್ಲಿ ಚರ್ಚಿಸಲು ಒಂದು ದಿನ ನಿಗದಿ ಮಾಡುತ್ತೀರಾ ?

ಅಧ್ಯಕ್ಷರು.—ನಾನು ಆ ವಿಚಾರದಲ್ಲಿ ಯೋಚನೆ ಮಾಡುತ್ತಿದ್ದೇನೆ. ಈ ವಿಷಯವನ್ನು ಬಿಸಿನೆಸ್ ಅಡ್ವೈಸರಿ ಕಮಿಟಿಯಲ್ಲಿ ಚರ್ಚೆ ಮಾಡೋಣ.

ಶ್ರೀ ಎಸ್.ಆರ್. ಬೊಮ್ಮಾಯಿ.—ಇಂತಹ ವಿಚಾರಕ್ಕೆ ಒಂದು ದಿನ ನಿಗದಿ ಮಾಡಿ ಕಾಲಂಕಷ ವಾಗಿ ಚರ್ಚಿಸಿದರೆ ಆವಾಗ ನಾವು ಸರ್ಕಾರದಿಂದ ಹೆಚ್ಚು ಉತ್ತರಗಳು ದೊರಕುವುದ್ದರಿಂದ ಈ ರೈತರ ಬಗ್ಗೆ ಇರತಕ್ಕಂಥಾ ಸಂಶಯಗಳೂ ಕೂಡ ಸ್ವಲ್ಪ ನಿವಾರಣೆಯಾಗಬಹುದು.

ಶ್ರೀ ಎ.ಜಿ. ಕೊಡಗಿ.—ಸ್ವಾಮಿ, ನಾನು ಮೊದಲೇ ಹೇಳಿದ ಹಾಗೆ ಇದರ ಬಗ್ಗೆ ಸರ್ಕಾರಿ ಆಜ್ಞೆ ಇರುವುದರಿಂದ ರೈತರ ಮನೆಗಳಲ್ಲಿರುವ ಸಾಮಾನುಗಳನ್ನೂ ಮತ್ತೆ ಇತರ ಚರಸ್ಥಿರ ಆಸ್ತಿಗಳನ್ನೂ ಜಪ್ತಿ ಮಾಡುತ್ತಿದ್ದಾರೆ. ಇದರಿಂದ ಆ ರೈತರು ಚಿಂತಾಜನಕ ಪರಿಸ್ಥಿತಿಯಲ್ಲಿರುವುದಲ್ಲದೆ ಬಹಳ ಗಾಬರಿ ಗೊಂಡಿದ್ದಾರೆ. ಇದನ್ನು ಬೇರೆ ಬೇರೆ ಸಂದರ್ಭದಲ್ಲಿ ಅವರು ಶಾಸಕರ ಗಮನಕ್ಕೂ ಕೂಡ ತಂದಿದ್ದಾರೆ. ಈ ಮಾತನ್ನು ಹೇಳಿದರೆ ತಾವೆಲ್ಲರೂ ಒಪ್ಪುತ್ತೀರಿ ಅನ್ನುವ ನಂಬಿಕೆ ನನಗೆ ಇದೆ. ನಮ್ಮ ಜಿಲ್ಲೆಯಲ್ಲಿರುವ ಹೆಚ್ಚು ಜನ ಸಣ್ಣ ರೈತರೇ. ಇದರ ಬಗ್ಗೆ ಯಾವ ಭಿನ್ನಾಭಿಪ್ರಾಯವೂ ಇಲ್ಲ. ದೊಡ್ಡ ರೈತರು ನಮ್ಮ ಜಿಲ್ಲೆಯಲ್ಲಿ ಇಲ್ಲಿ ಅನ್ನುವುದೂ ಸಹ ತಮಗೆಲ್ಲಾ ಗೊತ್ತಿದೆ. ಸರ್ಕಾರದವರು ಈ ಸಣ್ಣ ರೈತರ ಬಗ್ಗೆ ಏನು ಒಂದು ಘೋಷಣೆ ಮಾಡಿದ್ದಾರೆ ಅದರ ಒಂದು ಆಧಾರದ ಮೇಲೆ ಅವರು ಅರ್ಜಿಗಳನ್ನು ಕೊಟ್ಟಿದ್ದಾರೆ. ಅವರ ಒಂದು ಆಶ್ವಾಸನೆ ಕೊಟ್ಟು ಮೇರೆಗೆ ಅವರು ಹೇಳಿದಂತೆ ಆ ಸಾಲವನ್ನು ಮನ್ನಾ ಮಾಡಬೇಕು. ಅವರು ಕೊಟ್ಟ ಆಶ್ವಾಸನೆಯನ್ನು ಉಳಿಸಿಕೊಳ್ಳಬೇಕು. ಆ ರೈತರಿಗೆ ಈಗ ಬಹಳ

ತೊಂದರೆಗಳು ಇರುವುದರಿಂದ ಇದನ್ನು ಮತ್ತೊಮ್ಮೆ ಪರಿಶೀಲನೆ ಮಾಡಬೇಕೆಂದು ಹೇಳಿ, ಮಾನ್ಯ ಅಧ್ಯಕ್ಷರ ಮುಂಬಾಂತರ ಅವರನ್ನು ಕೇಳಿಕೊಳ್ಳುತ್ತೇನೆ. ಮಾನ್ಯ ಮಂತ್ರಿಗಳೇ ಕೊಟ್ಟಂಥಾ ಆಶ್ವಾಸನೆಯನ್ನು ಅವರೇ ಪಾಲಿಸಲಿಲ್ಲ ಎಂದರೆ ಅದರಿಂದ ಆ ರೈತರುಗಳು ಬಹಳ ತೊಂದರೆಗೆ ಗುರಿಯಾಗುತ್ತಾರೆ ಎನ್ನುವ ಅಂಶವನ್ನು ಸ್ಪಷ್ಟವಾಗಿ ನಾನು ಈ ಸಂದರ್ಭದಲ್ಲಿ ಹೇಳಬೇಕಾಗಿದೆ.

†SRI B. SUBBAIAH SHETTY.—Sir, this is one of the perverse practices by the Government against the small farmers. The Government have already given, as Sri Kodagi has already read, an unequivocal assurance that they would write off the loans. It is not a newspaper report, it is an advertisement by the Department of Information and Publicity of the Government of Karnataka. It is categorically stated thus: ಸಹಕಾರಿ ಸಂಘಗಳಿಂದ ಪಡೆದ ಸಾಲ ಮನ್ನಾ. ಎಂದು. ಅನಂತರ ಏನು ಹೇಳಿದ್ದಾರೆ ಎಂದರೆ ಸಾಲ ಮರುಪಾವತಿ ಮನ್ನಾ ಅಥವಾ ಮುಂದೂಡಿಕೆಯಿಂದ ಸಹಕಾರ ಸಂಘಗಳಿಗೆ ಆಗುವ ತೊಂದರೆಯನ್ನು ಪರಿಹರಿಸಲು ಒಂದು ಲಕ್ಷ ರೂಪಾಯಿಗಳ ನೀಡಿಕೆ ಎಂದು ಹೇಳಿದ್ದಾರೆ. ಮತ್ತು ತಮ್ಮ ಸ್ಟೇಟ್‌ಮೆಂಟಿನಲ್ಲಿ ಎರಡನೇ ಪ್ಯಾರಾದಲ್ಲಿ ಈ ರೀತಿ ಹೇಳಿದ್ದೀರಾ.—

Then Sir, the second part of the Statement reads thus :

“2. Government have issued instructions to intensify recoveries from farmers with a view to enable the financing banks to fulfil seasonality norms prescribed by the Reserve Bank of India and to render them eligible for fresh credit limits to enable the financing banks to provide fresh finances to farmers.”

I would like to know from the Government, whether they would pay these loans so that these institutions will be eligible for advancing fresh loans.

ಅಧ್ಯಕ್ಷರು.—ಇಲ್ಲೇ ಮಿನಿ ಕ್ಯಾಬಿನೆಟ್ ನಡೆಯುತ್ತಿದೆಯಲ್ಲಾ.

ಶ್ರೀ ಎ. ಲಕ್ಷ್ಮೀಸಾಗರ್.—ಈ ಪದ್ಧತಿ ಇದು ಒಂದೇ ದಿನಾ ಅಲ್ಲ. ದಿನಾಲು ಹೀಗೆ ನಡೆಯುತ್ತಾ ಇದೆ. ಈಗ ತಾವೇ ಆ ಕಡೆ ಗಮನಹರಿಸಿ ನೋಡಿ ಹೇಳಿದ್ದಕ್ಕೆ ನನಗೆ ಸಂತೋಷ. ಮಂತ್ರಿಗಳ ಹತ್ತಿರ ಕೆಲವರು ಅಲ್ಲಲ್ಲಿ ಆರ್ಜಿಗಳನ್ನು ತಂದುಕೊಡುವುದು, ಬಂದೂ ಕೊಡುಕೊಂಡು ಮಾತನಾಡುವುದು, ಹೀಗೆ ಮಾಡುತ್ತಾರೆ. ಅವರೂ ಕೂಡ ಅಲ್ಲೇ ಕೂತುಕೊಂಡು ಬರೆಯುತ್ತಾರೆ. ಹೀಗೆ ನಡೆಯುತ್ತಾ ಇದೆ.

ಅಧ್ಯಕ್ಷರು.—ಅದನ್ನು ನೋಡೇನೇ ನಾನು ಈಗ ಹೇಳಿದ್ದು.

†SRI B. SUBBAIAH SHETTY.—Sir, it is a district of small farmers. In the statement it is stated that :

“Suitable instructions have been issued to the Deputy Commissioners of the Districts not to adopt coercive measures against small farmers who do not get the benefit of waiver and who do not have any other subsidiary occupations to raise their economic Status.”

Therefore, the Government does not say that it is not recovering loans. The Government is going to recover the loans, but the only



consolation that they are not adopting coercive measures against these Small and Marginal farmers. It is also stated in para 2 of the Statement that :

“Government have issued instructions to intensify recoveries from farmers with a view to enable the financing banks to fulfil seasonality norms prescribed by Reserve Bank of India to render them eligible for fresh credit limits to enable the financing banks to provide fresh finances to farmers.”

In this, I would like to know, what are the seasonality norms prescribed by the Reserve Bank of India. Then, what is the criterion to find out the cases of big, wilful and well-to-do defaulters? How many acres of land a small and marginal farmer must possess and comparatively, how much loan will he get? What are these small and marginal farmers according to the Government? The Government have stated that, the small and marginal farmers would be allowed to pay back their loans in instalments. I would like to know from the Government, in how many equal instalments farmers would be allowed to pay back their loans and whether they have waived off the interest due from them in toto. I want clarification from the Government on all these points.

ಶ್ರೀ ಬಿ.ಎ. ಮೊಹದೀನ್ (ಬಂಟವಾಳ್).—ಸನ್ಮಾನ್ಯ ಅಧ್ಯಕ್ಷರೇ, ಈ ಸಮಸ್ಯೆ ಸರ್ಕಾರವೇ ನಿರ್ಮಾಣ ಮಾಡಿದಂಥಾ ಸಮಸ್ಯೆ. ನಮ್ಮ ಜಿಲ್ಲೆಯ ರೈತರ ಬಗ್ಗೆ ಸಾರ್ವಜನಿಕರ ಬಗ್ಗೆ ಈ ಒಂದು ಸಮಸ್ಯೆಯನ್ನು ಉದ್ಭವಿಸಿದ್ದು ಅವರೇ. ನಮ್ಮ ಜಿಲ್ಲೆಯ ರೈತರು ಅವರನ್ನು ಸಾಲವನ್ನು ಮನ್ನಾ ಮಾಡಿರಿ ಎಂದು ಕೇಳಿರಲಿಲ್ಲ. ತಾವೇ ಈ ಒಂದು ಸಮಸ್ಯೆಯನ್ನು ತಂದಿಟ್ಟಿರಿ. ಆದುದರಿಂದ ನಾನು ಈ ಸಂದರ್ಭದಲ್ಲಿ ತಮ್ಮನ್ನು ಕೇಳುವುದು ಇಷ್ಟೆ. ಈ ಸಾಲವನ್ನು ಮನ್ನಾ ಮಾಡುವುದಕ್ಕಾಗಿ ನಮ್ಮ ಜಿಲ್ಲೆಯಿಂದ ತಮಗೆ ಎಷ್ಟು ಅರ್ಜಿಗಳು ಬಂದಿವೆ? ಆ ಅರ್ಜಿಗಳಲ್ಲಿ ಎಷ್ಟು ಜನರಿಗೆ ಎಷ್ಟು ಸಾಲವನ್ನು ಮನ್ನಾ ಮಾಡಿದ್ದೀರಿ? ಎಷ್ಟು ಜನರಿಗೆ ಇದರಿಂದ ಪರಿಹಾರ ಸಿಕ್ಕಿದೆ? ಅಲ್ಲದೆ ಅವರಿಗೇನಾದರೂ ಪರಿಹಾರ ಸಿಕ್ಕದೇ ಹೋಗಿದೆ ರ ಅಂಥಾ ಜನರು ಎಷ್ಟು ಇದ್ದಾರೆ. ಈ ಅಂಕಿಅಂಶವನ್ನು ತಾವು ಸ್ಪಷ್ಟವಾಗಿ ಇಲ್ಲಿ ಹೇಳಬೇಕು. ಯಾವತ್ತೂ ಕೂಡ ನಮ್ಮ ಜಿಲ್ಲೆಯ ರೈತರು ತೆಗೆದುಕೊಂಡಂಥಾ ಸಾಲವನ್ನು ಕೊಡುವುದಿಲ್ಲ ಎಂದು ಹೇಳುವುದಿಲ್ಲ. ನೀವೇ ಈ ಸಮಸ್ಯೆಯನ್ನು ನಿರ್ಮಾಣ ಮಾಡಿದ್ದೀರಿ. I do not know, why the Government has adopted this type of populist approach to our problems. ಈ ಒಂದು ವಾತಾವರಣವನ್ನು ನೀವೇ ನಿರ್ಮಾಣ ಮಾಡಿದ್ದೀರಿ. ಸೊಸೈಟಿಗಳಲ್ಲಿ, ಬ್ಯಾಂಕುಗಳಲ್ಲಿ, ಪೈನಾನ್ಸಿಂಗ್ ಇನ್ಸ್ಟಿಟ್ಯೂಷನ್‌ಗಳಲ್ಲಿ ತೆಗೆದುಕೊಂಡಿರುವ ಸಾಲವನ್ನು ರಿಕವರಿ ಮಾಡಲು ಇನ್‌ಸ್ಟ್ರಕ್ಷನ್ ಕೊಟ್ಟಿದ್ದೀರಿ. ಪತ್ರಿಕೆಯಲ್ಲಿ ತಾವು ಆ ರೀತಿ ಹೇಳಿ, ಈಗ ಆ ಸಾಲವನ್ನು ರಿಕವರಿ ಮಾಡುವುದಕ್ಕೆ ಮಾಡಿದ್ದೀರಲ್ಲಾ ಇದರಿಂದ ಸರ್ಕಾರದವರು ಆ ಸಮಾಜಕ್ಕೆ ಪರಿಹಾರ ಏನು ಕೊಟ್ಟಿ ಹಾಗಾಯಿತು? ಇದು ಬಹಳ ಜಟಿಲವಾದಂಥಾ ಸಮಸ್ಯೆ. ಇದಕ್ಕೆ ಸಮರ್ಪಕವಾದ ಉತ್ತರ ಸರ್ಕಾರದಿಂದ ಬರಲೇಬೇಕು. ಈಗ ತಾವು ಆ ರೈತರ ಮೇಲೆ ಕೋವರಸೀವ್ ಸೈಪ್ಸ್ ತೆಗೆದುಕೊಂಡಿದ್ದೀರಲ್ಲಾ, ಅವರು ತೆಗೆದುಕೊಂಡಿರತಕ್ಕಂಥಾ ಸಾಲವನ್ನು ವಸೂಲಾಡುವುದಕ್ಕೆ ಏನು ಕ್ರಮ ತೆಗೆದುಕೊಂಡಿದ್ದೀರಿ ಅದನ್ನು ನಿಲ್ಲಿಸಬೇಕು ಎಂದು ಹೇಳುತ್ತೇನೆ. ನೀವೇ ಉದ್ಭವ ಮಾಡಿದಂಥಾ ಸಮಸ್ಯೆಗೆ ರೈತರನ್ನು ದೂಷಣೆ ಮಾಡುವುದು ಸರಿಯಲ್ಲ. I want categorical answer from the Government that they will not coerce the farmers in collec-

ting their loans from them. ಇದರ ಜೊತೆಗೆ ಸ್ಟಾಲ್ ಅಂಡ್ ಮಾರ್ಚೆನಲ್ ಫಾರ್ಮರ್ಸ್ ವಿಚಾರ ಏನು ಹೇಳಿದ್ದೀರಿ ಅದರ ಅಂಕಿಅಂಶ ಬೇಕು. ಅನಂತರ You have stated in the statement that, coercive measures being taken are confined only to the cases big, wilful and Well-to-do defaulters ಅಂತ ಹೇಳಿದ್ದೀರಿ. ಈ ಡಿಫಾಲ್ಟರ್ ವಿಷ್ಣು ಜನ್ ಇದ್ದಾರೆ, ಅವರಿಂದ ವಿಷ್ಣು ವಸೂಲಾದ್ದಿದ್ದೀರಿ ಅದರ ಅಂಕಿಅಂಶ ತಾವು ಕೊಡಬೇಕು ಎಂದು ಕೇಳುತ್ತೇನೆ.

೩೦೦ ಪಿ.ಎಂ.

† ಶ್ರೀ ಆನಂದಕುಂದ ಹೆಗ್ಡೆ.—ಮಾನ್ಯ ಅಧ್ಯಕ್ಷರೇ, ಈ ವಿಚಾರದಲ್ಲಿ ಮಾನ್ಯ ಸಚಿವರು ಈಗಾಗಲೇ ಅವರದೇ ಆದೇರಿಯಲ್ಲಿ ಉತ್ತರವನ್ನು ಕೊಟ್ಟಿದ್ದಾರೆ. ಅದರಲ್ಲಿ ವಾಸ್ತವಾಂಶ ಏನೂ ಇಲ್ಲ. ಈ ವಿಚಾರದಲ್ಲಿ ಲಭ್ಯವಾದ ಮನೋಧರ್ಮದ ಫೋಷಣೆಯಿಂದ ೧೩,೩೦೦ ಜನರ ಮೇಲೆ ಏನೊಂದು ಪರಿಣಾಮ ಆಗಿದೆ ಎಂಬುದನ್ನು ನಾವು ಯೋಚನೆ ಮಾಡಬೇಕಾಗಿದೆ. ಆ ಜನರು ಅರ್ಜಿ ಕೊಡತಕ್ಕಂಥ ಪರಿಸ್ಥಿತಿಯನ್ನು ನಿರ್ಮಿಸಿ ಮಾಡಿದರೆ ಮೊದಲೇ ಅವರು ಸಾಲಗಾರರಾಗಿದ್ದರು, ಈಗ ಈ ಒಂದು ಪರಿಸ್ಥಿತಿಯಿಂದಾಗಿ ಅವರನ್ನು ಶೂಲಗಾರರನ್ನಾಗಿ ಮಾಡತಕ್ಕಂಥ ದಿಶೆಯಲ್ಲಿ ಹೋಗಿದ್ದಾರೆ. ಒಂದು ಅರ್ಜಿಗೆ ಒಂದು ಸರ್ವೆಕ್ಷನ್‌ನು ಲಗತ್ತಿಸಬೇಕಾದರೆ ಆ ಸರ್ವೆಕ್ಷನ್‌ನು ತೆಗೆದುಕೊಳ್ಳಲು ೨೦ ರೂ. ಗಳಿಂದ ೧೦೦ ರೂ.ಗಳವರೆಗೆ ವಿಚಾರಗುತ್ತದೆ. ಈ ಸ್ಥಿತಿಯಲ್ಲಿ ಅವರು ಸರ್ವೆಕ್ಷನ್‌ನು ಪಡೆದುಕೊಳ್ಳುವುದಾದರೂ ಹೇಗೆ? ಶ್ರೀಮಾನ್ ಕೊಡಗಿಯವರು ಹೇಳಿದಹಾಗೆ ಆ ಜನರಲ್ಲೂ ಹೆಚ್ಚಾರಿದ್ದಾರೆ. ಆದ್ದರಿಂದ ಈ ಒಂದು ಸಮಸ್ಯೆಯನ್ನು ಸರಿಪಡಿಸಿ ಗಂಭೀರವಾದ ವಾತಾವರಣವನ್ನು ಉಂಟು ಮಾಡಬೇಕಾಗಿದೆ. ಈ ಬಗ್ಗೆ ಮಾನ್ಯ ಮಂತ್ರಿಯವರು ಈಗಾಗಲೇ ಏನೊಂದು ಉತ್ತರವನ್ನು ಕೊಟ್ಟಿದ್ದಾರೆ ಅದು ಅವರದೇ ಆದ ಮನೋಧರ್ಮದ ಮೇಲೆ ಹೇಳಿದಂತಾಗಿದೆ. ಅಂಥಾದಕ್ಕೆ ಅವಕಾಶ ಕೊಡದೇ ಈ ಬಗ್ಗೆ ವಾಸ್ತವಾಂಶಗಳನ್ನೊಳಗೊಂಡ ಸವಿವರವಾದ ಸ್ಪಷ್ಟೀಕರಣ ಮಾಡಬೇಕೆಂದು ನಾನು ಹೇಳುತ್ತೇನೆ.

† ಶ್ರೀ ಪಿ.ಎನ್. ರೆಡ್ಡಿ.—ಮಾನ್ಯ ಅಧ್ಯಕ್ಷರೇ, ದಕ್ಷಿಣ ಕನ್ನಡ ಜಿಲ್ಲೆಯ ಮಾನ್ಯ ಸದಸ್ಯರುಗಳು ಅವರ ಜಿಲ್ಲೆಗೆ ಸಂಬಂಧಪಟ್ಟಂತೆ ಹೇಳಿದರು. ಅದರ ನಾನು ನಮ್ಮ ಕೋಲಾರ ಜಿಲ್ಲೆಯ ಬಗ್ಗೆ ಕೆಲವಾರು ವಿಷಯಗಳನ್ನು ಹೇಳುವುದಕ್ಕೆ ಇಷ್ಟಪಡುತ್ತೇನೆ, ಸರ್ಕಾರ ಈಗಾಗಲೇ ಇದು ಪೂರ್ಣ ಆಧಾರ ಪರಿಸ್ಥಿತಿಗೆ ಒಳಪಟ್ಟಂಥ ಜಿಲ್ಲೆ ಎಂದು ಘೋಷಣೆ ಮಾಡಿ ಹೇಳಿದ್ದಾರೆ. ಈ ಜಿಲ್ಲೆಯಲ್ಲಿ ಪೂರ್ಣ ವಾಗಿ ಮಳೆ ಇಲ್ಲ ಬೇಕೆ ಇಲ್ಲ ಜನರಲ್ಲೂ ಭೀಕರ ಪರಿಸ್ಥಿತಿಯಲ್ಲಿ ನರಳುತ್ತಾ ಇದ್ದಾರೆನ್ನುವುದು ಎಲ್ಲರಿಗೂ ತಿಳಿದಂಥ ವಿಷಯ. ಬಹುತೇಕವಾಗಿ ನಮ್ಮ ಮೂಲಾರು, ಮುಳುಬಾಗಿಲು ತಾಲ್ಲೂಕುಗಳು ೧೯೬೯ನೇ ಇಸವಿಯಲ್ಲಿ ಸಹ ಭೀಕರವಾದ ಕ್ಷಾಮ ಪರಿಸ್ಥಿತಿಗೆ ಒಳಪಟ್ಟಿತ್ತು. ಈಗ ಇಡೀ ಜಿಲ್ಲೆಯ ಎಲ್ಲಾ ತಾಲ್ಲೂಕುಗಳಲ್ಲೂ ಈ ಭೀಕರ ಪರಿಸ್ಥಿತಿ ಇರುವುದರಿಂದ ಆ ಎಲ್ಲಾ ತಾಲ್ಲೂಕುಗಳಲ್ಲಿ ಅರ್ಧ ಕಂದಾಯ, ಮುಂದೂಡಿದ ಕಂದಾಯ ಎಂದು ಮಾಡಿದ್ದಾರೆ. ೧೯೬೮-೬೯-೭೦ರಲ್ಲಿ ಕೂಡ ನಮ್ಮ ಜಿಲ್ಲೆ ಪೂರ್ಣ ವಾಗಿ ಅಗ್ರಾವ ಪೀಡಿತ ಜಿಲ್ಲೆ ಎಂದಾಗ ಏನೂ ಬೆಳೆಯಾಗಿಲ್ಲ ಎಂಬ ವಿಷಯ ಸರ್ಕಾರಕ್ಕೂ ಗೊತ್ತಿದೆ. ಇಂತಹ ಒಂದು ಪರಿಸ್ಥಿತಿಯಲ್ಲಿ ಸಣ್ಣ ಅಥವಾ ಅತಿಸಣ್ಣ ಅಥವಾ ಮಾಮೂಲೀ ರೈತರು ಸಾಲವನ್ನು ವಾಪಸ್ಸು ಕೊಡಲು ಯಾವರೀತಿ ಶಕ್ತಿಮತರಾಗುತ್ತಾರೆ? ಅಲ್ಲಿ ೩ ವರ್ಷದಿಂದ ಬೆಳೆ ಇಲ್ಲ. ಸ್ವಲ್ಪ ದೊಡ್ಡ ರೈತರಾದವರು ಈ ವರ್ಷವಾದರೂ ಏನಾದರೂ ಅಲ್ಪಸ್ವಲ್ಪ ಬೆಳೆಯನ್ನಾದರೂ ಬೆಳೆದು ಸಾಲ ವಾಪಸ್ಸು ಕೊಡೋಣ ಎಂದರೆ ಸರ್ಕಾರ ಅವರಿಗೆ ಸಾಕಷ್ಟು ವಿದ್ಯುಚ್ಛಕ್ತಿಯನ್ನು ಕೊಡಲಿಲ್ಲ. ೨ ೩ ವರ್ಷದಿಂದ ವಿದ್ಯುಚ್ಛಕ್ತಿ ಅಭಾವದಿಂದ ಈ ರೀತಿ ಆಗಿದೆ ಎಂಬುದನ್ನು ಮಾನ್ಯ ವಿದ್ಯುಚ್ಛಕ್ತಿ ಮಂತ್ರಿ ಯವರು ವಿಧಾನಸಭೆಯಲ್ಲಿ ಒಪ್ಪಿಕೊಂಡಿದ್ದಾರೆ. ಅಂಥಾದರಲ್ಲಿ ಅವರು ಯಾವರೀತಿಯಲ್ಲಿ ಸಾಲಗಳನ್ನು ಕೊಡುವುದಕ್ಕೆ ಶಕ್ತಿಮತರಾಗಿದ್ದಾರೆ? ಆದ್ದರಿಂದ ನಾನು ಮಾನ್ಯ ಮಂತ್ರಿಗಳಲ್ಲಿ ಹೇಳುತ್ತೇನೆ, ಅವರು ಇಲ್ಲಿ ಒಂದು ರಿಪೋರ್ಟನ್ನು ಒದಿಸಿ, ಅದರಲ್ಲಿ ಸಣ್ಣ ಮತ್ತು ಅತಿಸಣ್ಣ ರೈತರಿಂದ ಸಾಲವನ್ನು ವಸೂಲು ಮಾಡುವುದಕ್ಕೆ ಅಚ್ಚಿಯನ್ನು ಕೊಟ್ಟಿಲ್ಲ ಎಂದು ಹೇಳಿದರು, ಅದರ ಸಣ್ಣ ಮತ್ತು ಅತಿಸಣ್ಣ ರೈತರಿಂದ ಸಾಲವನ್ನು ವಸೂಲು ಮಾಡಲೇಬಾರದು ಎಂದು ಕಡ್ಡಾಯವಾಗಿ ಹೇಳಿದ್ದರೆ ಚೆನ್ನಾಗಿ ಇತ್ತು. ಸಣ್ಣ ಮತ್ತು ಅತಿಸಣ್ಣ ರೈತರಿಂದ ಸಮುದಾಯಿಕವಾಗಿ ವಸೂಲು ಮಾಡಿ ಎಂದು ಹೇಳಿರುವುದರಿಂದ ಪಿ.ಎಲ್.ಡಿ ಬ್ಯಾಂಕ್‌ನವರು ಈಗಾಗಲೇ ಸಣ್ಣ ಮತ್ತು ಅತಿಸಣ್ಣ ರೈತರ ಮೇಲೆ

ದಾಳಿ ನಡೆಸಿದ್ದಾರೆ. ಅವರು ಅನೇಕರ ಮನೆಗಳ ಮೇಲೆ ದಾಳಿ ಮಾಡಿದ್ದಾರೆ. ಡಿ.ಸಿ.ಸಿ ಬ್ಯಾಂಕಿನವರೂ ಕೂಡ ಈ ವ್ಯವಸಾಯ ಸಹಕಾರ ಸಂಘಗಳ ಮುಖಾಂತರ ಅನೇಕ ರೈತರ ಮನೆಗಳನ್ನು ಜಪ್ತಿ ಮಾಡಿರುವುದೂ ಇದೆ, ಇದನ್ನು ತಡೆಗಟ್ಟಲು ನೀವು ಯಾವ ಆದೇಶವನ್ನೂ ಮಾಡಿಲ್ಲ. ೧೦ನೇ ತಾರೀಖಿನ ದಿವಸ ಕೋಲಾರದ ಡಿ.ಸಿ.ಸಿ ಬ್ಯಾಂಕಿನ ಅಡ್ಮಿನಿಸ್ಟ್ರೇಟರ್‌ರವರು ಕೆಳಗೆ ಅಧಿಕಾರಿಗಳಿಗೆ ಈ ಬಗ್ಗೆ ಸುತ್ತೋಲೆಯನ್ನು ಹೊರಡಿಸಿದ್ದಾರೆ. ಇದನ್ನು ನಾನು ಮಾನ್ಯ ಮಂತ್ರಿ ಯವರಿಗೆ ಕಳಿಸುತ್ತಿದ್ದೇನೆ. ಈ ರೀತಿ ಫೀಲ್ಡ್ ಸ್ವಾಫ್‌ನವರಿಗೆ ಸ್ವಲ್ಪ ಅವಕಾಶ ಕೊಟ್ಟರೆ ಸಾಕು ಯಾವನ ಲೋಕದಿಂದ ಬಂದವರ ಹಾಗೆ ಸಣ್ಣ ರೈತರ ರಕ್ತ ಕುಡಿಯುವುದಕ್ಕೆ ಪ್ರಯತ್ನ ಮಾಡುತ್ತಾರೆ. ನಮ್ಮ ಈ ಕೋಲಾರ ಜಿಲ್ಲೆ ಪೂರ್ತ ಈ ಅಭಾವ ಪರಿಸ್ಥಿತಿಗೆ ಒಳಗಾಗಿದೆ ಎಂದು ಮೇಲೆ ದಯಮಿಟ್ಟು ನೀವು ಈ ಸಾಲವನ್ನು ಪೂರ್ತಿಯಾಗಿ ವಸನ್ಮ ಮಾಡಬೇಕು ಎಂದು ನಾನು ಮಾನ್ಯ ಅಧ್ಯಕ್ಷರ ಮುಖಾಂತರ ವಿನಯ ಪೂರ್ವಕವಾಗಿ ಮಾನ್ಯ ಮಂತ್ರಿಗಳಲ್ಲಿ ಪ್ರಾರ್ಥಿಸುತ್ತೇನೆ.

† ಶ್ರೀ ಎಂ.ಸಿ. ಬಸಪ್ಪ. — ಮಾನ್ಯ ಅಧ್ಯಕ್ಷರೇ, ತಾವು ಈ ವಿಚಾರದಲ್ಲಿ ೨೫ ಗಂಟೆ ಕಾಲದ ದಿಸ್ಕಷನ್‌ಗೆ ಅವಕಾಶ ಮಾಡಿಕೊಟ್ಟರೆ ಎಲ್ಲರೂ ಈ ಬಗ್ಗೆ ಮಾತನಾಡಿ ಅವರವರ ಸಲಹೆಗಳನ್ನು ಕೊಡುವುದಕ್ಕೆ ಅನುಕೂಲವಾಗುತ್ತದೆ. ಏಕೆಂದರೆ This is not a peculiar situation in South Kanara. This problem is there in the entire State. Let the Government take the responsibility of making a Statement applicable to the entire State after hearing the entire section of the House. ಇದನ್ನು ಕಾಲಿಂಗ್‌ಅಟೆನ್ಷನ್‌ನಲ್ಲಿ ಮುಗಿಸುವುದರ ಬದಲು ನಾನು ಹೇಳಿದ್ದಕ್ಕೆ ತಾವು ಅವಕಾಶ ಮಾಡಿಕೊಡಬೇಕು. It is a policy decision to be taken by the Government.

ಅಧ್ಯಕ್ಷರು. — ಮಾನ್ಯ ಮಂತ್ರಿಯವರು ಅವರ ಸ್ಟೇಟ್‌ಮೆಂಟ್‌ನಲ್ಲಿ ಉತ್ತರವನ್ನು ಹೇಳಿದ್ದಾರೆ. ಅವರೂ ದಕ್ಷಿಣ ಕನ್ನಡ ಜಿಲ್ಲೆಯ ಬಗ್ಗೆ ಹೇಳಿದ್ದಾರೆ. ಅವರೂ ದಕ್ಷಿಣ ಕನ್ನಡ ಜಿಲ್ಲೆಯ ಬಗ್ಗೆ ಹೇಳಿದ್ದಾಗ್ಯೂ ಕೂಡ ಅದು ಇಡೀ ರಾಜ್ಯಕ್ಕೇ ಅನ್ವಯವಾಗುವಂತೆ ಇದೆ. ಮಾನ್ಯ ಬೊಮ್ಮಾಯಿ ಯವರೂ ಕೂಡ ಅದನ್ನೇ ಪ್ರಸ್ತಾಪ ಮಾಡಿದ್ದಾರೆ.

SRI AZEEZ SAIT.—I was not intending to participate in the debate. I would just make a submission. It appears that the Government is going back from their own promises. This is breach of promise. They have issued white papers regarding the loans and these white papers have become black papers. Unfortunately the present Co-operation Minister Sri Srikantaiah came after the whole episode was over. It is not only the farmers of South canara or North canara, who are affected, out the farmers of the entire state. Where is the question of repaying the loans ?

SRI M. C. BASAPPA.— The Government may have a re-thinking over the issue. It is not a closed issue.

ಅಧ್ಯಕ್ಷರು. — ಮಾನ್ಯ ಮಂತ್ರಿಯವರು ಈ ಬಗ್ಗೆ ದಕ್ಷಿಣ ಕನ್ನಡ ಜಿಲ್ಲೆಯ ಬಗ್ಗೆ ಉತ್ತರ ಹೇಳಿದ್ದಾಗ್ಯೂ ಕೂಡ, ಅವರ ಅಭಿಪ್ರಾಯ ಇಡೀ ರಾಜ್ಯಕ್ಕೇ ಅನ್ವಯವಾಗುವಂತೆ ಇದೆ. ಶ್ರೀ ಬೊಮ್ಮಾಯಿಯವರೂ ಕೂಡ ಅದನ್ನೇ ಪ್ರಸ್ತಾಪ ಮಾಡಿದ್ದಾರೆ. ಬ್ಯುಸಿನೆಸ್ ಅಡ್ವೈಸರಿ ಕಮಿಟಿ ಇನ್ನೂ ಮೀಟ್ ಮಾಡಿಲ್ಲ. ಅದು ಮೀಟ್ ಮಾಡತಕ್ಕಂಥ ಸಂಭವ ಇದೆ. ಆಗ ಇದರ ಬಗ್ಗೆ ವಿಚಾರಮಾಡೋಣ ಮಾನ್ಯ ಮಂತ್ರಿಯವರನ್ನು ನಾನು ಕರೆಸಿ ಮಾತನಾಡುತ್ತೇನೆ. ಈಗ ಪ್ರಸ್ತುತದಲ್ಲಿ ಅದಕ್ಕೆ ಸಂಬಂಧಪಟ್ಟಂತೆ ವಿಚಾರ ಪ್ರಸ್ತಾಪ ಆಗಲಿ. ಮಾನ್ಯ ಮಂತ್ರಿಯವರು ದಕ್ಷಿಣ ಕನ್ನಡ ಜಿಲ್ಲೆಯ ಬಗ್ಗೆ ಹೇಳಿದ್ದಾರೆ ಅಂತ ಎಲ್ಲ, ಅವರು ಹೇಳಿರುವುದು ಇಡೀ ರಾಜ್ಯಕ್ಕೆ ಅನ್ವಯವಾಗುವಂತೆ ಅವರು ವ್ಯಾಪಕವಾಗಿ ಅದರ ಬಗ್ಗೆ ಪ್ರಸ್ತಾಪ ಮಾಡಿದ್ದಾರೆ.

ಶ್ರೀ ವಿ.ಬಿ. ಭಾವಿ -- ಮಾನ್ಯ ಅಧ್ಯಕ್ಷರೇ, ನಾನು ಈ ಚಿಕ್ಕ ಮತ್ತು ಅತಿ ಚಿಕ್ಕ ರೈತರು ಕೂಡ ಬೇಕಾಗಿರತಕ್ಕಂಥ ಸಾಲಗಳನ್ನು ಪೂರ್ತಿಯಾಗಿ ಸರ್ಕಾರದವರು ಮನ್ನಾ ಮಾಡುತ್ತಾರೆಯೇ ಎಂದು ನಾನು ಕೇಳುತ್ತೇನೆ. ವೆಲ್‌ಟುಡು ಫಾರ್ಮರ್ಸ್ ಯಾರಿದ್ದಾರೆ ಅವರಿಂದ ಸಾಲ ವಸೂಲು ಮಾಡುವುದಕ್ಕೆ ನಮ್ಮ ಯಾವುದೇ ನಿಬಂಧ ಇಲ್ಲ.

ಅಧ್ಯಕ್ಷರು.—ಈ ಬಗ್ಗೆ ವೆಲ್‌ಟುಡು ಫಾರ್ಮರ್ಸ್ ಅಂತ ಅಲ್ಲ, ಬಿಗ್ ಫಾರ್ಮರ್ಸ್ ಮತ್ತು ಎಲ್‌ಫಂಡಿಫಾರ್ಮರ್ಸ್ ಯಾರಿದ್ದಾರೆ ಅವರಿಂದ ಸಾಲ ವಸೂಲು ಮಾಡಬೇಕೆಂಬುದೇ ಈಗಿರತಕ್ಕಂಥ ವಿಚಾರ.

ಶ್ರೀ ವಿ.ಬಿ. ಭಾವಿ.—ಸ್ವಾಮಿ, ಈ ಸರ್ಕಾರ ಕೆಲವು ಜಿಲ್ಲೆಗಳನ್ನು ಬರಗಾಲ ಪೀಡಿತ ಜಿಲ್ಲೆಗಳೆಂದು ಡಿಕ್ಲೇರ್ ಮಾಡಿದೆ. ಧಾರವಾಡ ಜಿಲ್ಲೆಯ ಮುಂಡರಗಿ ಕ್ಷೇತ್ರ ಅತೀ ಬರಗಾಲಕ್ಕೆ ಒಳಪಟ್ಟಂಥ ಕ್ಷೇತ್ರ ನಮ್ಮ ಕ್ಷೇತ್ರದಲ್ಲಿ ಅತೀ ಚಿಕ್ಕ ಮತ್ತು ಚಿಕ್ಕ ರೈತರು ಅಲ್ಲದೇ ೨೫ ಎಕರೆ ಜಮೀನು ಇರತಕ್ಕಂಥ ರೈತ ಜನರೂ ಸಹಿತ ಕೂಲಿಗೆ ಹೋಗುತ್ತಿದ್ದಾರೆ. ನನ್ನ ಪಂತದಾರ ಕ್ಷೇತ್ರದಲ್ಲಿರತಕ್ಕಂಥ ಬಡ ಜನರು ಇವತ್ತು ಒಂದು ಹೊತ್ತು ಊಟ ಮಾಡುವುದಕ್ಕೆ ಆಗದಂಥ ಮತ್ತು ಉಡುವುದಕ್ಕೆ ಬಟ್ಟೆ ಇಲ್ಲದಂಥ ಪರಿಸ್ಥಿತಿಯಲ್ಲಿದ್ದಾರೆ. ಪಿ.ಎಲ್.ಡಿ. ಬ್ಯಾಂಕ್‌ನವರು ಇವತ್ತಿನ ದಿವಸ ಸರ್ಕಾರದವರ ಒತ್ತಾಯದಿಂದ ಅವರ ಮನೆಗಳನ್ನು ಜಪ್ತಿ ಮಾಡಿ ಇರತಕ್ಕಂಥ ಸಾಮಾನುಗಳನ್ನು ತೆಗೆದುಕೊಂಡು ಹೋಗಿ ರಿಲೇ ಮಾಡುತ್ತಿದ್ದಾರೆ. ಈ ಪರಿಸ್ಥಿತಿಯನ್ನು ಸರ್ಕಾರದವರು ಸೂಕ್ತವಾಗಿ ಪರಿಶೀಲಿಸಿ ಅಲ್ಲಿ ಬರಗಾಲ ಪರಿಸ್ಥಿತಿ ಹೋಗುವಂತಹ ಸಾಲವನ್ನು ರಿಕಮ್ ಮಾಡದಂತೆ ತಡೆಹಿಡಿಯುತ್ತಾರೆಯೇ? ಇವತ್ತಿನ ದಿವಸ ೨೦-೩೦ ಎಕರೆ ಇರತಕ್ಕಂಥವರೂ ಕೂಡ ಕೂಲಿಗೆ ಹೋಗುತ್ತಿದ್ದಾರೆ. ಇಂತಹ ಒಂದು ಪರಿಸ್ಥಿತಿ ಯನ್ನು ಅವಲೋಕಿಸಿದರೆ ಅವರಿಂದ ಈ ಒಂದು ಸಾಲವನ್ನು ವಸೂಲು ಮಾಡದಂತೆ ತಡೆಆಜ್ಞೆಯ ಕ್ರಮ ವನ್ನು ಜರಗಿಸುವುದು ಒಳ್ಳೆಯದು ಎಂದು ಹೇಳುತ್ತೇನೆ.

ಶ್ರೀ ವಿ. ಮಸಿಯಪ್ಪ (ಚಿತ್ರದುರ್ಗ).—ಮಾನ್ಯ ಅಧ್ಯಕ್ಷರೇ, ಈಗ ಸರ್ಕಾರದವರು ಫೋರ್ಜೆ ಮಾಡಿದ ಪ್ರಕಾರ ಸಾಲದ ರಿಕವರಿಗೆ ಹೋಗತಕ್ಕಂಥ ಸಂದರ್ಭದಲ್ಲಿ ರೈತರಿಂದ ಏನು ಲೇವಿ ಚಾರ್ಜಸ್‌ನ್ನು ವಸೂಲು ಮಾಡುತ್ತಿದ್ದರೂ ಅದನ್ನು ವಜಾ ಮಾಡುತ್ತೇವೆಂದು ಇಲ್ಲಿ ಹೇಳಿದ್ದಾರೆ. ಈ ಬಗ್ಗೆ ಲೋನಿಸ್‌ಗೆ ಸಂಸ್ಥೆ ಬಡ್ತಿ ಏನಿದೆ ಅದನ್ನು ಪೂರ್ತಿ ವಜಾ ಮಾಡಿದ್ದಾರೆ. ಹಿಂದೆ ಕೊಟ್ಟಿರತಕ್ಕಂಥ ಸಂಸ್ಥೆ ಬಡ್ತಿ ಯನ್ನೂ ಸಂಪ್ರದಾಯ ಪ್ರಕಾರ ಪೇರು ಅಮೌಂಟಿನಲ್ಲಿ ಅಡ್ಡಸ್ಸು ಮಾಡಿಕೊಂಡು ತೀರುವಳಿ ಮಾಡಿಕೊಳ್ಳತಕ್ಕಂಥ ಪರಿಸ್ಥಿತಿ ನಡೆದುಕೊಂಡು ಬಂದಿದೆ.

ಇವತ್ತು ಅನೇಕ ಪ್ರಕರಣಗಳಲ್ಲಿ ಸಂಸ್ಥೆ ಬಡ್ತಿ ಯನ್ನು ವಜಾ ಮಾಡುವುದು ಮತ್ತು ವಸೂಲಿ ಶುಲ್ಕವನ್ನು ವಸೂಲಾಡುವುದು ಇದುವುದನ್ನೂ ಸಹಕಾರ ಸಂಘಗಳು ಸಾಲವೆಂದು ಮಾನ್ಯತೆ ಮಾಡುತ್ತಿಲ್ಲ. ಪೂರ್ತಿ ಹಣವನ್ನು ಸಾಲಗಾರರು ಕೊಟ್ಟರೂ ಕೂಡ ಅದನ್ನು ಸೆಸ್ಟೆನ್ಸ್ ಅಕೌಂಟ್‌ಗೆ ಇಟ್ಟು ಕೊಳ್ಳುತ್ತಾರೆಯೇ ಹೊರತು ಸಾಲದ ಮೊಬಲಿಗೆ ಜಮಾ ಮಾಡಿಕೊಳ್ಳುವುದಿಲ್ಲ. ಇಂತಹ ನಿರ್ದರ್ಶನಗಳು ಬಹಳ ಇವೆ. ಇದರ ಬಗ್ಗೆ ಸರ್ಕಾರ ಸೂಕ್ತ ಕ್ರಮ ತೆಗೆದುಕೊಳ್ಳಬೇಕೆಂದು ಹೇಳುತ್ತೇನೆ.

ಶ್ರೀ ದೇವ್. ಸಿ. ಶ್ರೀಕಂಠಯ್ಯ.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಕೊಡಗಿಯವರು, ಮಾನ್ಯ ಸುಬ್ಬಯ್ಯ ಕಟ್ಟೆಯವರು ಮತ್ತು ಮಾನ್ಯ ಮೊಹಮ್ಮದ್ ಅಹರಂಗಳು ಒಂದು ಗಮನ ಸೆಳೆಯುವ ಸೂಚನೆಯನ್ನು ತಂದು, ದಕ್ಷಿಣ ಕನ್ನಡ ಜಿಲ್ಲೆಯಲ್ಲಿನ ಸಹಕಾರ ಸಂಘಗಳು ಮತ್ತು ಜಿಲ್ಲಾ ಬ್ಯಾಂಕುಗಳು ಸಣ್ಣ ಮತ್ತು ಅತಿ ಸಣ್ಣ ರೈತರಿಂದ ಸಾಲ ವಸೂಲಾತಿಗಾಗಿ ಉಗ್ರ ಕ್ರಮ ಕೈಗೊಂಡು ಜಪ್ತಿ ವಗೈ ಮಾಡುತ್ತಿದ್ದಾರೆಂದು ಹೇಳಿದ್ದಾರೆ. ಸಹಕಾರ ಕ್ಷೇತ್ರದಲ್ಲಿ ಬಹಳ ಚೆನ್ನಾಗಿ ಕೆಲಸ ಮಾಡಿಕೊಂಡು ಬಂದಿರುವ ಜಿಲ್ಲೆ—ದಕ್ಷಿಣ ಕನ್ನಡ ಜಿಲ್ಲೆ. ಈಗಲೂ ಅದನ್ನು ಉಳಿಸಿಕೊಳ್ಳಬೇಕೆಂದು ನಾನು ಅವರಲ್ಲಿ ಪ್ರಾರ್ಥಿಸುತ್ತೇನೆ. ಸರ್ಕಾರ ಯಾವತ್ತೂ ಸಾಲವನ್ನು ಮನ್ನಾ ಮಾಡಲಾಗುವುದೆಂದು ಬಿಬಿರಂಗವದಿ ಸಿಲ್ಲ. ಮನ್ನಾ ಮಾಡಬೇಕಾದರೆ ಕೆಲವು ನಾಮ್ಸ್ ಇವೆ. ಈ ನಾಮ್ಸ್ ಕೆಳಗೆ ಯಾರು ಬರುತ್ತಾರೆ ಅವರಿಗೆ ಸಾಲ ಮನ್ನಾ ಮಾಡುವ ಬಗ್ಗೆ ಜಿಲ್ಲಾಧಿಕಾರಿಯವರು ಅರ್ಜಿ ಕರೆದಿದ್ದಾರೆ.

ಶ್ರೀ ಅಜೀಜ್ ಸೇಠ್.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಸಚಿವರು ಸದಸ್ಯರನ್ನು ತಪ್ಪು ದಾರಿಗಳೆಂದು ತಿಳಿಸಿದ್ದಾರೆ. ನಾನು ಅವರ ಮೇಲೆ ದೆಕ್ಕಾ ಜೈತಿ ನಿರ್ಣಯ ತೆರವೇರಿಸುತ್ತೇನೆ.

ಶ್ರೀ ಹೆಚ್. ಸಿ. ಶ್ರೀಕಂಠಯ್ಯ.—ಹಕ್ಕು ಚ್ಯುತಿ ನಿರ್ಣಯವೇತಕ್ಕೆ ? ನಾವು ಹೇಳುವುದನ್ನು ಸ್ವಲ್ಪ ಕೇಳಿ. ಮಾನ್ಯ ಸುಬ್ಬಯ್ಯ ಶೆಟ್ಟರು ಮಾತನಾಡುತ್ತಾ ೩,೮೦,೦೦,೦೦೦ ರೂಪಾಯಿಗಳನ್ನು ಸರ್ಕಾರ ಕೊಡುತ್ತದೆಂದು ಪತ್ರಿಕೆಗಳಲ್ಲಿ ಪ್ರಚಾರ ಮಾಡಲಾಗಿದೆ ಎಂದು ಒದಿದರು. ೩,೮೦,೦೦,೦೦೦ ರೂಪಾಯಿಗಳನ್ನು ಬಿಡುಗಡೆ ಮಾಡಿರುವುದು ನಿಜ. ಜಿಲ್ಲಾಧಿಕಾರಿಯವರ ಅಧ್ಯಕ್ಷತೆಯಲ್ಲಿ ಒಂದು ಸಮಿತಿ ಮಾಡಲಾಗಿದೆ. ಜಿಲ್ಲಾ ಬ್ಯಾಂಕಿನ ಅಧ್ಯಕ್ಷರು ಮತ್ತು ಸಹಕಾರ ಸಂಘಗಳು ಡೆಪ್ಯುಟಿ ರಿಜಿಸ್ಟ್ರಾರ್ ಅವರುಗಳೂ ಆ ಸಮಿತಿಯಲ್ಲಿರುತ್ತಾರೆ. ಆ ಸಮಿತಿಯವರು ಅರ್ಜಿಗಳನ್ನು ಪರಿಶೀಲನೆ ಮಾಡಿ, ಸರ್ಕಾರ ಗೊತ್ತುಪಡಿಸಿರುವ ನಾಮ್‌ಗಳ ಅಡಿಯಲ್ಲಿ ಬರುವ ರೈತರಿಗೆ ಸಾಲ ಮನ್ನಾ ಮಾಡಬೇಕೆಂದು ಸರ್ಕಾರದ ಮತಿಯಿಂದ ಸೂಚನೆ ಕಳುಹಿಸಲಾಗಿದೆ. ಆದರೆ, ಪೂರ್ಣವಾಗಿ ಎಲ್ಲರ ಸಾಲವನ್ನೂ ಮನ್ನಾ ಮಾಡಬೇಕೆಂದರೆ, ಇಲ್ಲಿ ಏನಾಗಿದೆ ಎಂದರೆ, ಸಣ್ಣ ಹಾಗೂ ಅತಿ ಸಣ್ಣ ರೈತರ ನೆಪದಲ್ಲಿ.....

ಶ್ರೀ ಅಜೀಜ್ ಸೇಠ್.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಸಚಿವರು ಸದನವನ್ನು ತಪ್ಪುದಾರಿಗಳೆಯುತ್ತಿದ್ದಾರೆ.

ಶ್ರೀ ಹೆಚ್. ಸಿ. ಶ್ರೀಕಂಠಯ್ಯ.—ಹಣ ಕೊಡುವುದಕ್ಕೆ ಶಕ್ತಿ ಇರುವ ರೈತರು, ಉದ್ದೇಶಪೂರ್ವಕವಾಗಿ ಸಂಸ್ಥೆಗಾರರಾಗಿರುವ ರೈತರು ಮತ್ತು ದೊಡ್ಡ ರೈತರು ಇಂದು ಸಾಲವನ್ನು ಮರುಪಾವತಿ ಮಾಡುವುದಕ್ಕೆ ಮುಂದೆ ಬಂದಿಲ್ಲ.

ಶ್ರೀ ಕೆ. ಹೆಚ್. ಶ್ರೀನಿವಾಸ್.—ಅದನ್ನು ಶ್ವೇತಪತ್ರದಲ್ಲಿ ಹೇಳಲಾಗಿದೆಯೇ ?

ಶ್ರೀ ಹೆಚ್. ಸಿ. ಶ್ರೀಕಂಠಯ್ಯ.—ಬರಗಾಲಕ್ಕೆ ತುತ್ತಾಗಿರುವ ಕಡೆ ಮತ್ತು ಬೆಳೆ ಸಪ್ಪವಾಗಿರುವ ಕಡೆ ಬೇಕಾದರೆ ಸಾಲವನ್ನು ಮನ್ನಾ ಮಾಡುವುದಕ್ಕೆ ಯೋಚನೆ ಮಾಡಬಹುದು. ಆದರೆ, ಸಾಲ ಪಡೆದಿರುವವರಲ್ಲಿ ಸಣ್ಣ ಮತ್ತು ಅತಿ ಸಣ್ಣ ರೈತರು ಶೇಕಡ ೩೦ ರಷ್ಟಾದರೆ ಇನ್ನುಳಿದ ಶೇಕಡ ೭೦ರಷ್ಟು ರೈತರು ಏತಕ್ಕೆ ಸಾಲವನ್ನು ಮರುಪಾವತಿ ಮಾಡಬಾರದು ? ಚಿತ್ರದುರ್ಗದಲ್ಲಿ ಲಿಖಿತ ರೂಪಗಳನ್ನು ಜಿಲ್ಲಾಧಿಕಾರಿಯವರು ವಶಪಡಿಸಿಕೊಂಡಿದ್ದಾರೆ. ಅಂದರೆ, ಟ್ರಾಕ್ಟರುಗಳಿಗಾಗಿ ಸಾಲ ತೆಗೆದುಕೊಂಡಿರುವವರು ಯಾರು ? ಪಂಪುಸೆಟ್ಟುಗಳಿಗೆ ಸಾಲ ತೆಗೆದುಕೊಂಡಿರುವವರು ಯಾರು ? ಬಡವರಿಂದ ಸಾಲ ವಸೂಲಿ ಮಾಡಲು ಉಗ್ರ ಕ್ರಮ ಕೈಗೊಂಡು, ಜಪ್ತಿಮಾಡಿ ಎಂದು ಸರ್ಕಾರ ಯಾವತ್ತೂ ಹೇಳಿಲ್ಲ. ಸಣ್ಣ ಮತ್ತು ಅತಿ ಸಣ್ಣ ರೈತರು ಶೇಕಡ ೩೦ ರಷ್ಟಾದರೆ ಇನ್ನುಳಿದ ಶೇಕಡ ೭೦ ರಷ್ಟು ಜನ ರೈತರಿಂದ ಸಾಲವನ್ನು ವಸೂಲಾಡಲೇಬೇಕಾಗಿದೆ. ಇವರೂ ಕೂಡ ಸಾಲದ ಹಣವನ್ನು ವಾಪಸ್ಸು ಕೊಡುವುದಿಲ್ಲವೆಂದರೆ ನಾಳೆ ಇವರಿಗೆ ಯಾವ ಸಂಸ್ಥೆಯಿಂದ ಹಣದ ಸಂಪನ್ಮೂಲವನ್ನು ಬಳಸಿ ಸಾಲ ನೀಡುವುದು ? State Bank of Mysore, State Bank of India, Syndicate Bank—ಇವರಿಂದ ಪಡೆದ ಕಾಲವನ್ನು ರೈತರು ಪಾವತಿ ಮಾಡುತ್ತಾರೆ. ಆದರೆ, ಸಹಕಾರ ಸಂಘಗಳಿಂದ ಪಡೆದ ಸಾಲವನ್ನು ವಾಪಸ್ಸು ಮಾಡಲು ಇವರಿಗೆ ಕಷ್ಟವಾಗಿದೆ. ಮಾನ್ಯ ಕೊಡಗಿಯವರಿಗೆ, ಅವರ ಊರಿನಲ್ಲಿ ಯಾವ ಬಡವನಿಗೆ ಸಾಲ ಕೊಡಲಾಗಿದೆ ಎಂದು ಗೊತ್ತಿಲ್ಲವೆ ? ಅಂತಹವರ ಸಾಲವನ್ನು ಬೇಕಾದರೆ ಮುಂದಕ್ಕೆ ಹಾಕಲಿ ; ಅಂತಹವರ ಸಾಲವನ್ನು ಮುಂದಕ್ಕೆ ಹಾಕಿದರೂ ಉಳಿದ ಶೇಕಡ ೭೦ ರಷ್ಟು ಜನ ರೈತರಿಂದ ಸಾಲದ ಹಣ ವಸೂಲಾಗಲೇಬೇಕು. ಇಲ್ಲದಿದ್ದರೆ, ನಾಳೆ ಸಹಕಾರ ಸಂಘಗಳನ್ನು ಬಿಟ್ಟರೆ ಬೇರೆ ಲೇವಾ ದೇವಿಗಾರರಿಂದ ಹಣ ಸಿಕ್ಕುವುದಿಲ್ಲ. ಸಹಕಾರ ಸಂಘಗಳಿಂದ ಪಡೆದ ಸಾಲವನ್ನು ಮರುಪಾವತಿ ಮಾಡದೆ ಹೋದರೆ ಮುಂದೆ ಅವರಿಗೆ ಸಾಲ ಕೊಡುವವರು ಯಾರು ? ಸಹಕಾರ ಸಂಘಗಳು ಕೊಡದೆ ಹೋದರೆ ಇನ್ನಾವ ವಿಜ್ಞಗಳು ಸಾಲ ಕೊಡುತ್ತವೆ ? ಯಾರು ಮುಂದೆ ಬರುತ್ತಾರೆ ? ಇದನ್ನು ನಾವು ಯೋಚನೆ ಮಾಡಬೇಕು. ಆದುದರಿಂದ, ಸರ್ಕಾರದ ಉದ್ದೇಶದಂತೆ ನಿಜವಾಗಿ ಅರ್ಹರಾಗಿರುವ ಸಣ್ಣ ಮತ್ತು ಅತಿ ಸಣ್ಣ ರೈತರಿಗೆ ಸಾಲದ ವಸೂಲಾತಿಯನ್ನು ಮುಂದೆ ಹಾಕೋಣ.

ಶ್ರೀ ಕೆ. ಹೆಚ್. ಶ್ರೀನಿವಾಸ್.—ಈ ಸಾಲ ವಸೂಲಾತಿ ವಿಚಾರದಲ್ಲಿ ನನಗೊಂದು ಸಂದೇಹ ಪ್ರಾಪ್ತವಾಗಿದೆ. ಸಣ್ಣ ಮತ್ತು ಅತಿ ಸಣ್ಣ ಹಿಡುವಳಿದಾರರ ಬಗ್ಗೆ ಒಂದು ಸಮಿತಿಯನ್ನು ಸರ್ಕಾರ ನೇಮಕ ಮಾಡಿತ್ತು. ಅದರಂತೆ ಅವರು ಪರಿಶೀಲನೆ ಮಾಡಿದ ಮೇಲೆ ಮತ್ತು ಅನೇಕ ಜನರು ಇದರ ಪ್ರಕಾರ ಅರ್ಹತೆ ಪಡೆಯುವುದಿಲ್ಲವೆಂದು ಗೊತ್ತಾದ ಮೇಲೆ ರೈತರ ಮೇಲೆ ದಾಳಿ ಪ್ರಾರಂಭವಾಯಿತು. ಆ ದಾಳಿಯನ್ನು ನಿಲ್ಲಿಸಲಾಗುವುದೆಂದು ಮಾನ್ಯ ಸಚಿವರು ಈಗ ಹೇಳಿದ್ದಾರೆ. ಆದರೆ ಬಗ್ಗೆ ಭಿನ್ನಾಭಿಪ್ರಾಯವಿಲ್ಲ. ಆದರೆ, ಇಲ್ಲಿ ಉದ್ಭವಿಸುತ್ತಿರುವ ಪ್ರಶ್ನೆ ಏನೆಂದರೆ, ಸಣ್ಣ ಮತ್ತು ಅತಿ ಸಣ್ಣ ಹಿಡುವಳಿ

ದಾದರಿಗೆ ವಿನಾಯಿತಿಯನ್ನು ಘೋಷಣೆ ಮಾಡಿದ್ದರ ಬಗ್ಗೆ ಬೇರೆ ಬೇರೆ ರೀತಿಯ ವ್ಯಾಖ್ಯಾನ ಮಾಡುತ್ತಿದ್ದಾರೆ. ಸಣ್ಣ ಮತ್ತು ಅತಿ ಸಣ್ಣ ಹಿಡುವಳಿದಾರರ ಸಾಲವನ್ನು ರದ್ದು ಮಾಡಲಾಗುವುದೆಂದು ಹೇಳಿದ್ದು ನಿಜ. ಆದರೆ, ಕೊನೆಗೆ ಏನು ಮಾಡಿದರು ? ಸಾಲ ರದ್ದುಗಲು ಹೊರಡಿಸಿದ ಪರಿಪತ್ರದಲ್ಲಿ ಅತಿ ಸಣ್ಣ ಮತ್ತು ಸಣ್ಣ ಹಿಡುವಳಿದಾರರ ಅರ್ಹತೆ ಬರದೇ ಇರುವ ರೀತಿಯಲ್ಲಿ ವಿಚಾರಗಳನ್ನು ಸೇರಿಸಲಾಗಿದೆ. ಇದನ್ನು ನಾನು ವಚನ ಭ್ರಷ್ಟತೆಯ ಪರಮಾವಧಿ ಎಂದು ಹೇಳಬೇಕಾಗಿದೆ. I cannot brand it anything other than a simple attempt to make a nonsense of the Government promise. ನಾಳೆ ಶಾಸಕರ ಭವನದಿಂದ ಗೊಮ್ಮಟೇಶ್ವರ ಸನ್ನಿಧಿಗೆ ಹೋಗಲು ವ್ಯವಸ್ಥೆ ಮಾಡಲಾಗಿದೆ ; ಎಲ್ಲ ಶಾಸಕರೂ ಬರಬೇಕೆಂದು ಹೇಳಿದರೆ, ಅಲ್ಲಿಗೆ ಹೋದ ಶಾಸಕರು ಶ್ರವಣಬೆಳಗೊಳಕ್ಕೆ ಹೋಗಬಹುದೆಂಬ ನಿರೀಕ್ಷೆಯಿಂದಲ್ಲವೆ ಹೋಗುವುದು ? ಅದು ಬಿಟ್ಟು, ಶಾಸಕರು ಅಲ್ಲಿಗೆ ಹೋದ ಮೇಲೆ, ಯಾರಿಗೆ ಒಂದು ಕಾಲ ಸರಿ ಇಲ್ಲವೋ ಅಥವಾ ಯಾರು ಮೂರೂ ವರ್ಷಗಳಿಂದ ಊಟ ಮಾಡಿಲ್ಲವೋ ಅಂತಹವರು ಮಾತ್ರ ಬರುವುದಕ್ಕೆ ಸಾಧ್ಯವೆಂದು ಹೇಳುವಂತೆಯೇ, ಈ ಪರಿಪತ್ರದಲ್ಲೂ ರೈತರಿಗೆ ಅರ್ಹತೆ ಬರದ ರೀತಿಯಲ್ಲಿ ಕೆಲವು ವಿಚಾರಗಳನ್ನು ಸೇರಿಸಿ, ಒಟ್ಟಿನಲ್ಲಿ ನಿಮಗೆ ಸಾಲ ಮನ್ನಾ ಮಾಡುತ್ತೇವೆಂದು ಘೋಷಣೆ ಮಾಡಿಬಿಡುವುದು. ಈ ರೀತಿ ಆಗಿದೆ. ನಿಮಗೆ ನಿಜವಾಗಲೂ ರೈತರಿಗೆ ಸಹಾಯ ಮಾಡಬೇಕೆಂಬ ಮನಸ್ಸಿದ್ದರೆ ಪರಿಪತ್ರವನ್ನು ಅಷ್ಟಕ್ಕೇ ಸೀಮಿತಗೊಳಿಸಬೇಕಾಗಿತ್ತು. ಇಲ್ಲದೆ, ಈ ವಿಚಾರವಾಗಿ ಮಾನ್ಯ ಬೊಮ್ಮಾಯಿ ಅವರೂ ಸಹ ದೀರ್ಘವಾಗಿ ಚರ್ಚೆ ಮಾಡಬೇಕಾದ ಅಗತ್ಯವಿದೆ ಎಂದು ಹೇಳಿದ್ದಾರೆ. ಆದರಂತೆ ಚರ್ಚೆ ಮಾಡಿ, ತೀರ್ಮಾನ ಮಾಡುವುದಕ್ಕೆ ಸಾಧ್ಯವಿದ್ದರೆ, ಸರಿಯಾದ ಚರ್ಚೆಗೆ ಅವಕಾಶ ಕೊಡಬೇಕೆಂದು ಪ್ರಾರ್ಥಿಸುತ್ತೇನೆ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಮಾನ್ಯ ಅಧ್ಯಕ್ಷರೇ, ಒಂದು ಸ್ಪಷ್ಟೀಕರಣವನ್ನು ಮಾನ್ಯ ಸಚಿವರು ಉತ್ತರ ನೀಡಲಿಕ್ಕೆ ಅನುಕೂಲವಾಗಲೆಂದು ಮಾಡಬಯಸುತ್ತೇನೆ. ರೈತರ ಸಾಲವನ್ನು ಮನ್ನಾ ಮಾಡಲಾಗುವುದೆಂದು ಘೋಷಣೆ ಮಾಡಿ ಅದಕ್ಕೆ ತದ್ವಿರುದ್ಧವಾಗಿ ಸರ್ಕಾರದಿಂದ ಆಜ್ಞೆ ಬಂದಿದೆ ಎಂದು ಮಾನ್ಯ ಶ್ರೀನಿವಾಸ್ ಅವರು ಹೇಳಿದ್ದಾರೆ. ಈ ಆಜ್ಞೆ ಬಂದ ಮೇಲೆ ಚರ್ಚೆಯಾಗಿದೆ. ನಮ್ಮ ಸಮಿತಿಯವರೂ ಸಹ ರೈತರ ಸಾಲವನ್ನು ಮನ್ನಾ ಮಾಡಲು ಶಿಫಾರಸ್ಸು ಮಾಡಿದ್ದರು.

ಅಧ್ಯಕ್ಷರು.—ಸಾಲ ಪಡೆದಿರುವ ಶೇಕಡ ೩೦ ರಷ್ಟು ಸಣ್ಣ ಮತ್ತು ಅತಿ ಸಣ್ಣ ಹಿಡುವಳಿದಾರರ ಸಾಲ ಹೋದರೂ ಇನ್ನುಳಿದ ಶೇಕಡ ೭೦ ರಷ್ಟು ರೈತರು ಕೊಡಬೇಕೆಂದು ಮಾನ್ಯ ಸಚಿವರು ಹೇಳುತ್ತಿದ್ದಾರೆ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಸಣ್ಣ ಮತ್ತು ಅತಿ ಸಣ್ಣ ರೈತರ ಸಾಲವನ್ನು ಸಂಪೂರ್ಣವಾಗಿ ಮನ್ನಾ ಮಾಡಲಾಗುವುದೆಂದು ಸರ್ಕಾರ ಒಪ್ಪಿತ್ತು. ಆದರೆ, ಈಗ ಮೂರು ವರ್ಷಗಳ ಕಾಲ ಯಾರು ಸತತವಾಗಿ ಸುಸ್ತಿದಾರರಾಗಿಲ್ಲ ಅಂತಹ ಸಣ್ಣ ರೈತರಿಗೆ ಸಾಲ ಮನ್ನಾ ಮಾಡಲಾಗಿದೆ. ಅಂದರೆ ಒಂದು ಜಿಲ್ಲೆಗೆ ೫-೬ ಜನರಿಗೆ ಇದರಿಂದ ಅನುಕೂಲವಾಗಬಹುದು. ಒಂದು ಲಕ್ಷ ಜನರು ಅರ್ಜಿಹಾಕಿಕೊಂಡಿದ್ದರೆ, ಅದರಲ್ಲಿ ೧೦ ಜನರಿಗೆ ವಿನಾಯಿತಿ ಸಿಕ್ಕಿರಬಹುದು. ಇದರ ಬಗ್ಗೆ ನಾನು ವಿವರವಾಗಿ ಹೇಳಲು ಹೋಗುವುದಿಲ್ಲ. ಈ ವಿಚಾರದಲ್ಲಿ ಚರ್ಚೆ ಮಾಡಲು ಮುಖ್ಯಮಂತ್ರಿಗಳು ವಿರೋಧಪಕ್ಷದ ಮುಖಂಡರ ಸಭೆಯನ್ನು ಕರೆದಿದ್ದರು. ಆ ಸಭೆಗೆ ಮಾನ್ಯ ಸಹಕಾರ ಮಂತ್ರಿಗಳು ಬಂದಿರಲಿಲ್ಲ. ಮಾನ್ಯ ಆರ್ಥಿಕ ಮಂತ್ರಿಗಳು ಬಂದಿದ್ದರು, ಮಾನ್ಯ ಧರ್ಮಸಿಂಗ್ ಅವರು ಬಂದಿದ್ದರು. ಮತ್ತು ಮಾನ್ಯ ಕಾಗೋಡು ತಿಮ್ಮಪ್ಪನವರು ಬಂದಿದ್ದರು. ಕೋ-ಆಪರೇಟಿವ್ ಸೆಕ್ರೆಟರಿ ಅವರು ಬಂದಿದ್ದರು. ಆ ಸಭೆಯಲ್ಲಿ ೩ ಗಂಟೆಗಳ ಕಾಲ ನಾವು ಚರ್ಚೆ ಮಾಡಿದ್ದೆವು. ದೊಡ್ಡ ರೈತರ ಬಗ್ಗೆಯೂ ಸಹ ಚರ್ಚೆ ಮಾಡಿದವು. ಅದರಂತೆ ಸಣ್ಣ ರೈತರ ಬಗ್ಗೆಯೂ ಚರ್ಚೆ ಮಾಡಿದವು. ಕೊನೆಗೆ ಒಂದು ಒಪ್ಪಂದಕ್ಕೆ ಬರಲಾಯಿತು. ಆದರೆ ಆ ಒಂದು ಒಪ್ಪಂದದ ಪ್ರಕಾರ ಸರ್ಕಾರದವರು ಯಾವ ಕ್ರಮವನ್ನೂ ಸಹ ತೆಗೆದು ಕೊಂಡಿಲ್ಲ. ಈಗ ಆಂಧ್ರದಲ್ಲಿ ಕೂಡ ಸಾಲವನ್ನು ಕಂತಿನ ರೂಪದಲ್ಲಿ ವಸೂಲಿ ಮಾಡಲು ಪ್ರವೃತ್ತಿ ಮಾಡಿದ್ದಾರೆ. ಅದರಂತೆ ಇಲ್ಲಿಯೂ ಸಹ ಮಾಡಬಹುದೆಂದು ಹೇಳಿದ್ದವು. ಆದರೆ ಇಲ್ಲಿ ಯಾವ ರಿಯಾಯಿತಿಯನ್ನು ಸಹ ತೋರಿಸದೆ ಜಪ್ತಿ ಮಾಡುವುದರ ಮೂಲಕ ದಾಳಿ ಮಾಡುವುದರ ಮೂಲಕ ಸಾಲ ವಸೂಲಿ ಮಾಡಲಾಗುತ್ತಿದೆ. ಇದನ್ನು ಕೂಡಲೇ ನಿಲ್ಲಿಸುತ್ತೇವೆಂದು ಮಾನ್ಯ ಮಂತ್ರಿಗಳು ಘೋಷಣೆಮಾಡಬೇಕು.

ಶ್ರೀ ಹೆಚ್. ಸಿ. ಶ್ರೀಕಂಠಯ್ಯ.— ಸಣ್ಣ ಮತ್ತು ಅತಿ ಸಣ್ಣ ರೈತರ ಸಾಮಾನ್ಯಗಳನ್ನು ಜಪ್ತಿ ಮಾಡಬಾರದೆಂದು ಈಗಾಗಲೇ ಸರ್ಕಾರ ಆದೇಶ ಕೊಟ್ಟಿದೆ. ಜಿಲ್ಲಾ ಬ್ಯಾಂಕ್‌ಗಳಿಗೆ, ಜಿಲ್ಲಾಧಿಕಾರಿಗಳಿಗೆ, ರಿಜಿಸ್ಟ್ರಾರ್ ಅವರಿಗೆ, ಡೆಪ್ಯೂಟಿ ರಿಜಿಸ್ಟ್ರಾರ್ ಅವರಿಗೆ ಹಾಗೂ ಸಂಬಂಧಪಟ್ಟ ಅಧಿಕಾರಿಗಳಿಗಿಲ್ಲಾ ಆದೇಶ ಕೊಟ್ಟಿದ್ದೇವೆ. ಒಂದು ವೇಳೆ ಆ ರೀತಿ ಏನಾದರೂ ಜಪ್ತಿ ಮಾಡಿದ್ದರೆ, ಮಾನ್ಯ ಕೊಡಗಿಯವರು ವಿವರಗಳನ್ನು ಕೊಡಲಿ, ನಾನು ತನಿಖೆ ಮಾಡಿಸುತ್ತೇನೆ. ಆದರೆ ಕೊಡುವ ಶಕ್ತಿ ಇರುವವರು ಕೊಡಬೇಕೋ ಹೋದರೆ ಹೇಗೆ? ಖಳಿ ಕೋಟಿ ರೂಪಾಯಿಗಳ ಪೈಕಿ ೬೦-೭೦ ಪರ್ಸೆಂಟ್‌ವರೆಗೆ ದೊಡ್ಡ ರೈತರಿಗೇ ಹೋಗಿದೆ. ೩೦ ಪರ್ಸೆಂಟ್‌ವರೆಗೆ ಮಾತ್ರ ಸಣ್ಣ ರೈತರಿಗೆ ಕೊಟ್ಟಿರುವುದು. ಆದಕಾರಣ ಶಕ್ತಿ ಇರುವವರು ಕೊಡದಿದ್ದರೆ ನಾವು ಪುನಃ ಸಾಲ ಕೊಡುವುದಾದರೂ ಸಹ ಹೇಗೆ? ಇವೊತ್ತಿನ ದಿವಸ ಟ್ರಾಕ್ಟರ್ ಇಟ್ಟುಕೊಂಡಿರುವವರೂ ಸಹ ಸಾಲ ವಾಪಸ್ ಕೊಡುತ್ತಿಲ್ಲ. ಅದೇ ರೀತಿ ನಾಲ್ಕು ಬಾವಿಗಳನ್ನು ತೆಗೆಸಿ ಲಕ್ಷಾಂತರ ರೂ.ಗಳನ್ನು ಸಂಪಾದನೆ ಮಾಡುತ್ತಿದ್ದರೂ ಸಹ ಸಾಲ ವಾಪಸ್ ಕೊಡುತ್ತಿಲ್ಲ. ನನ್ನಂತಹ ದೊಡ್ಡ ಮನುಷ್ಯರೇ ಈ ರೀತಿ ಮಾಡುತ್ತಿದ್ದಾರೆ.

ಶ್ರೀ ಎ. ಬಿ. ಭಾವಿ.— ಮಾನ್ಯ ಮಂತ್ರಿಗಳು ಸಾಲ ವಾಪಸ್ ಕೊಡತಕ್ಕಂಥ ಶಕ್ತಿ ಇರುವ ಜನರೂ ಸಹ ಕೊಡುವುದಿಲ್ಲವೆಂದು ಹೇಳಿದರು. ಇದರ ಬಗ್ಗೆ ನನ್ನದೇ ಉದಾಹರಣೆ ಕೊಡಬೇಕೆಂದರೆ, ನಾನೂ ಸಹ ಡಿಫಾಲ್ಟರ್ ಇದ್ದೇನೆ. ನನಗೆ ಖಳಿ ಎಕರೆ ಜಮೀನು ಇದೆ. ಆದರೆ ನಮ್ಮ ಭಾಗವನ್ನು ಬರಗಾಲಕ್ಕೆ ತಂತಾದ ಪ್ರದೇಶವೆಂದು ತಾವು ಘೋಷಣೆ ಮಾಡಿದ್ದೀರಿ. ಇದೇ ಕಾರಣದಿಂದಲೇ ನಾನು ನನ್ನ ನಾಲ್ಕು ಎತ್ತುಗಳನ್ನು ಮಾರಿದ್ದೇನೆ. ಈ ಸಲ ನನ್ನ ಜಮೀನಿನಲ್ಲಿ ಫಿಜೀಲ ಕಾಳು ಮಾತ್ರ ಬಂತು. ಈ ಕಾರಣದಿಂದ ಬರಗಾಲ ಪ್ರದೇಶಗಳಲ್ಲಿ ತಾತ್ಕಾಲಿಕವಾಗಿ ಸಾಲ ವಸೂಲಿಯನ್ನು ಏತಕ್ಕೆ ತಡೆಹಿಡಿಯ ಬಾರದೆಂದು ಕೇಳುತ್ತೇನೆ?

ಅಧ್ಯಕ್ಷರ.— ಇಲ್ಲಿರುವಂತಹ ವಿಷಯ ಸೀಮಿತವಾಗಿದೆ. ಈ ಕಾರಣದಿಂದ ಎಲ್ಲವನ್ನೂ ಈಗ ಇಲ್ಲಿ ಚರ್ಚೆ ಮಾಡುವುದಕ್ಕೆ ಬರುವುದಿಲ್ಲ.

ಶ್ರೀ ಎಚ್. ಸಿ. ಶ್ರೀಕಂಠಯ್ಯ.— ಈ ವಿಚಾರದಲ್ಲಿ ಇಲ್ಲಿ ದೀರ್ಘವಾಗಿ ಚರ್ಚೆ ಮಾಡತಕ್ಕಂಥ ಸಂದರ್ಭ ಬಂದಾಗ ಈ ಎಲ್ಲ ವಿಚಾರಗಳನ್ನೂ ವಿಚಾರ ಮಾಡೋಣ.

ಶ್ರೀ ಎಸ್. ಆರ್. ಬೊಮ್ಮಾಯಿ.— ಮುಖ್ಯಮಂತ್ರಿಗಳು ಕೆರೆದಿದ್ದ ಸಭೆಯಲ್ಲಿ ಸಣ್ಣ ರೈತರ ಬಗ್ಗೆ ಮತ್ತು ದೊಡ್ಡ ರೈತರ ಬಗ್ಗೆ ಚರ್ಚೆ ಮಾಡಿದ ನಂತರ, ಕೆಲವೊಂದು ವಿಚಾರಗಳನ್ನು ಸರ್ಕಾರದವರು ಒಪ್ಪಿಕೊಂಡರು. ಆದ್ದರಿಂದ ಈ ಬಗ್ಗೆ ಒಂದು ಸರ್ಕಾರದ ಆಜ್ಞೆ ಹೊರಡಿಸಿ ಎಂದು ನಾನು ಹೇಳುತ್ತಿದ್ದೇನೆ.

ಶ್ರೀ ಎಚ್. ಸಿ. ಶ್ರೀಕಂಠಯ್ಯ.— ಆಗಬಹುದು.

ಶ್ರೀ ಕೆ. ಬಿ. ಶಿವಯ್ಯ.— ಸಣ್ಣ ಮತ್ತು ಅತಿ ಸಣ್ಣ ರೈತರ ಸಾಲಗಳನ್ನು ವಜಾ ಮಾಡುವುದಕ್ಕೆ ಸರ್ಕಾರ ಸಿದ್ಧವಿದೆಯೇ ಎಂಬ ಬಗ್ಗೆ ಮಾನ್ಯ ಮಂತ್ರಿಗಳು ಖಚಿತವಾದ ಉತ್ತರ ಕೊಡಬೇಕು.

ಶ್ರೀ ಎಚ್. ಸಿ. ಶ್ರೀಕಂಠಯ್ಯ.— ಸರ್ಕಾರ ಇವರುಗಳಿಗೆ ಕಾಲಾವಕಾಶ ಕೊಟ್ಟಿದೆ. ಮತ್ತು ಸಾಲದ ವಸೂಲಿಯನ್ನು ಮುಂದಕ್ಕೆ ಹಾಕಿದೆ.

ಶ್ರೀ ಕೆ. ಬಿ. ಶಿವಯ್ಯ.— ಅದಕ್ಕೆ ಬದಲಿ ಸಾಲವನ್ನು ಪೂರ್ಣವಾಗಿ ವಜಾ ಮಾಡುವುದಕ್ಕೆ ಸಾಧ್ಯವಾಗುವುದಿಲ್ಲವೇ?

ಶ್ರೀ ಡಿ. ದೇವರಾಜ ಅರಸ್.— ಮಾನ್ಯ ಮಂತ್ರಿಗಳು ಈಗತಾನೆ ಸಾಲದ ವಸೂಲಿಯನ್ನು ಮುಂದಕ್ಕೆ ಹಾಕಿದ್ದೇವೆ ಮತ್ತು ಬಲವಂತದಿಂದ ವಸೂಲಿ ಮಾಡುವುದನ್ನು ನಿಲ್ಲಿಸುತ್ತೇವೆಂದು ಹೇಳಿದರು. ಅಷ್ಟೇ ಅಲ್ಲ, ಸಾಲ ತೀರಿಸಲು ಸಾಕಷ್ಟು ಕಾಲವಕಾಶ ಮಾಡಿ ಕೊಡುತ್ತೇವೆಂದು ಹೇಳಿದರು. ಹಾಗಿದ್ದರೆ, ಇಲ್ಲಿ ಇದರ ಬಗ್ಗೆ ಚರ್ಚೆ ಮಾಡಿ ಒಂದು ತೀರ್ಮಾನ ಕೈಕೊಳ್ಳುವವರೆಗೆ, ಎಲ್ಲ ಕಡೆಯೂ ಸಾಲ ವಸೂಲಿ ಮಾಡುವುದನ್ನು ನಿಲ್ಲಿಸಿ. ಇದರ ಜೊತೆಗೆ ತಾವು ಮತ್ತೊಂದು ಮಾತನ್ನು ಸ್ಪಷ್ಟಪಡಿಸಬೇಕು, ಅದೇನೆಂದರೆ ಈ ಮೊದಲು ಸರ್ಕಾರದಿಂದ ಸ್ಮಲ್ ಅಂಡ್ ಮಾರ್ಜಿನಲ್ ಫಾರ್ಮ್ಸ್, ಯಾರು ಯಾರು ಇದ್ದಾರೆ, ಅವರು ಈ ವಿಚಾರದಲ್ಲಿ ಅರ್ಜಿ ಹಾಕಿಕೊಳ್ಳುವ ವಿಚಾರದಲ್ಲಿ ಜಿಲ್ಲಾಧಿಕಾರಿಯವರಿಗೆ ಆದೇಶ ಹೋಯಿತು. ನಂತರ ಕೆಲವು ಕಂಡಿಷನ್‌ಗಳಿಗೆ ಒಳಪಟ್ಟು ಈ ರೈತರು ಅರ್ಜಿ ಹಾಕಿಕೊಳ್ಳಬೇಕೆಂದು

ತಿಳಿಸಲಾಯಿತು. ಆದರೆ ಈ ಮೊದಲು ಕೆಲವೊಂದು ಕಂಡೀಷನ್‌ಗಳನ್ನು ಹಾಕಿರಲಿಲ್ಲ. ನಂತರ ಹಾಕಿದರು. ಒಟ್ಟಿನಲ್ಲಿ ಒಂದೊಂದು ತಾಲ್ಲೂಕಿನಿಂದಲೂ ೧೫ ಸಾವಿರದಿಂದ ೨೦ ಸಾವಿರದ ವರೆಗೆ ಅರ್ಜಿಗಳು ಬಂದವು. ಏರಿಯಾ ಜಾಸ್ತಿ ಇರುವ ಕಡೆಗಳಲ್ಲಿ ಇನ್ನೂ ಜಾಸ್ತಿ ಅರ್ಜಿಗಳು ಬಂದವು. ಅಂದರೆ ಒಂದೊಂದು ಜಿಲ್ಲೆಯಿಂದ ಒಂದು ಲಕ್ಷ ಇಲ್ಲದೇ ಒಂದೂವರೆ-ಲಕ್ಷ ಅರ್ಜಿಗಳು ಬಂದವು. ರೈತರು ಒಂದೊಂದು ಅರ್ಜಿ ಕೊಡಲು ಕನಿಷ್ಠ ವೆಂದರೆ ನೂರು ರೂಪಾಯಿಗಳವರೆಗಾದರೂ ಖರ್ಚು ಮಾಡಿದ್ದಾರೆ. ಈ ಮಾತನ್ನು ನಾನು ಉತ್ತೇಜ್ಜೆ ಮಾಡಿ ಹೇಳುತ್ತಿಲ್ಲ. ಈ ರೀತಿ ಒಂದೊಂದು ತಾಲ್ಲೂಕಿನಲ್ಲಿಯೂ ರೈತರು ಒಂದೂವರೆ ಲಕ್ಷದಿಂದ ಏರಡು ಲಕ್ಷ ರೂ.ಗಳವರೆಗೆ ಖರ್ಚು ಮಾಡಿದ್ದಾರೆ. ಅದೇ ದೊಡ್ಡ ದೊಡ್ಡ ತಾಲ್ಲೂಕುಗಳಲ್ಲಿ ೩ ಲಕ್ಷ ರೂ.ಗಳವರೆಗೆ ಖರ್ಚು ಮಾಡಿದ್ದಾರೆ. ಕೆಲವು ಕಡೆಗಳಲ್ಲಿ ಅಪ್ಪಿಕೇಷನ್ ಫಾರಂಗಳನ್ನು ೨೫ ರೂ.ಗಳವರೆಗೆ ಕೊಟ್ಟು ತೆಗೆದುಕೊಂಡಿದ್ದಾರೆ. ಇದರ ಜೊತೆಗೆ ಕೆಳಗಿನಿಂದ ಮೇಲಿನ ವರೆಗೆ ಇರುವಂತಹ ಅದಿದೇವತೆಗಳಿಗೆ ದುಡ್ಡು ಕೊಡುವುದು ಬೇರೆ. ಈ ರೀತಿ ಹಣ ಖರ್ಚು ಮಾಡಿದಂಥ ಒಬ್ಬರು, ಸಾಲದ ವಸೂಲಿಗೆ ಹೋದಂಥ ಅಧಿಕಾರಿಗಳಿಗೆ ನಾನು ಖರ್ಚು ಮಾಡಿದ ಹಣವನ್ನು ವಾಪಸ್ ಕೊಡಿಸಿ, ಎಲ್ಲವನ್ನೂ ಸೇರಿಸಿ ನಿಮಗೇ ಕಟ್ಟುತ್ತೇವೆಂದು ಹೇಳಿದರಂತೆ. ಈ ಎಲ್ಲ ಕಾರಣದಿಂದ, ತಾವು ಸಾಲದ ವಸೂಲಿಯನ್ನು ನಿಲ್ಲಿಸುತ್ತೇವೆಂದು ಹೇಳುವುದಾದರೆ, ಅದರ ಬಗ್ಗೆ ಒಂದು ಮಿತಿತಪ್ಪಾದಂಥ ಆರ್ಡರ್‌ನ್ನು ಹೊರಡಿಸಿ. ಇದರಿಂದ ರೈತರಿಗೆ ಅನುಕೂಲವಾಗುತ್ತದೆ. ಈ ಮೊದಲು ಅರ್ಜಿ ಹಾಕಿ ಕೊಳ್ಳಬೇಕೆಂದು ಹೇಳಿದವರೂ ಸರ್ಕಾರದವರೇ ಅನಂತರ, ಕೆಲವು ಕಂಡೀಷನ್‌ಗಳನ್ನು ಹಾಕಿದವರೂ ಸಹ ಸರ್ಕಾರದವರೆ, ಅಂದರೆ ಸಾಲ ಮನ್ನಾ ಮಾಡಲು ಕಳೆದ ಮೂರು ವರ್ಷಗಳಿಂದ ಸತತವಾಗಿ ಬೆಳೆ ಹೋಗಿರಬೇಕು ಇಲ್ಲವೇ ಆರಾಣಗಿಂತ ಕಡಿಮೆ ಬೆಳೆ ಆಗಿರಬೇಕೆಂದು ಕಂಡೀಷನ್ ಹಾಕಿದರು. ಈ ಕಂಡೀಷನ್‌ಗಳ ಪ್ರಕಾರ, ಈಗ ಪ್ರತಿ ತಾಲ್ಲೂಕಿನಲ್ಲಿ ೧೫ ಸಾವಿರದವರೆಗೆ ಅರ್ಜಿಗಳನ್ನು ಏನು ರೈತರು ಹಾಕಿಕೊಂಡಿದ್ದಾರೆ, ಅವರುಗಳ ಪೈಕಿ ಒಂದು ಹತ್ತು ಜನರಿಗೆ ಅನುಕೂಲವಾಗಬಹುದು. ಈ ಕಂಡೀಷನ್ ಪ್ರಕಾರ ಬಂದಂಥ ಅರ್ಜಿಗಳನ್ನು ಪರಿಶೀಲನೆ ಮಾಡಲು ಜಿಲ್ಲಾಧಿಕಾರಿಯವರ ಮಟ್ಟದಲ್ಲಿ ಸರ್ಕಾರದವರು ಕಮಿಷನರನ್ನು ರಚನೆ ಮಾಡಿದರು. ಆ ಕಮಿಷನರವರು ಬಂದಂಥ ಲಕ್ಷಗಟ್ಟಲೆ ಅರ್ಜಿಗಳನ್ನು ಪರಿಶೀಲನೆ ಮಾಡಿದ ಮೇಲೆ ನೂರಾರು ಇಲ್ಲವೇ ಒಂದು ಸಾವಿರ ಜನರಿಗೆ ಅನುಕೂಲವಾಗಿರಬಹುದು. ಈ ಅಂಶವನ್ನು ತಾವು ಒಪ್ಪಿಕೊಳ್ಳುವುದಾದರೆ ಇದಕ್ಕೆ ಇನ್ನೊಂದು ರೀತಿಯ ವ್ಯಾಖ್ಯಾನ ಬರುತ್ತದೆ. ಆದಕಾರಣ ಇಲ್ಲಿ ಇದರ ಬಗ್ಗೆ ಚರ್ಚೆಯಾಗಲಿ, ಅನಂತರ ಯಾವುದಾದರೂ ಒಂದು ತೀರ್ಮಾನಕ್ಕೆ ಬರೋಣ. ಅಲ್ಲಿಯ ವರೆಗೆ ಸಾಲ ವಸೂಲಾತಿಯನ್ನು ನಿಲ್ಲಿಸಿ. ಇದರ ಬದಲು ಈಗ ತಾತ್ಕಾಲಿಕವಾಗಿ ವಸೂಲಿಯನ್ನು ನಿಲ್ಲಿಸು ತ್ತೇವೆ, ಸ್ವಲ್ಪ ಸಮಯ ಕೊಟ್ಟು, ನಂತರ ವಸೂಲಿ ಮಾಡುತ್ತೇವೆಂದು ಹೇಳುವುದು ಸರಿಯಲ್ಲ. ಇದರಿಂದ ಏನೇನೋ ವ್ಯಾಖ್ಯಾನ ಮಾಡುವುದಕ್ಕೆ ಹೊರಟಂತೆ ಆಗುತ್ತದೆ. ಇಷ್ಟೇ ನನ್ನ ವಿನಂತಿ.

ಶ್ರೀ ಎಚ್.ಸಿ. ಶ್ರೀಕಂಠಯ್ಯ.—ಈಗ ಸ್ಟಾಲ್ ಅಂಡ್ ಮಾರ್ಜಿನಲ್ ಫಾರ್ಮ್ಸ್, ಏನಿದ್ದಾರೆ, ಅವರು ತೆಗೆದುಕೊಂಡ ಸಾಲವನ್ನು ವಾಲಂಟಿಯಾಗಿ ತೆಗೆದುಕೊಂಡು ಒಂದು ಕೊಡುತ್ತಿದ್ದಾರೆ. ನಾವೇನೂ ಉಗ್ರವಾದಂಥ ಕ್ರಮ ತೆಗೆದುಕೊಂಡಿಲ್ಲ. ಅವರೇ ವಾಲಂಟಿಯಾಗಿ ಕೊಡುತ್ತಿದ್ದಾರೆ. ಆದರೆ ದೊಡ್ಡ ರೈತರೇ ಇವರು ದುಡ್ಡು ಕೊಡುವುದಕ್ಕೆ ಬಿಡುತ್ತಿಲ್ಲ. ಈಗ ಚಿತ್ರದುರ್ಗದಲ್ಲಿ ೪೦ ಟ್ರಾಕ್ಟರ್‌ಗಳನ್ನು ಸೀಜ್ ಮಾಡಿದ್ದಾರೆ. ಈ ಟ್ರಾಕ್ಟರ್‌ಗಳನ್ನು ಹೊಂದಿರುವವರು ಯಾರು?

ಶ್ರೀ ಡಿ. ದೇವರಾಜ ಅರಸ್.—ಈ ಬಗ್ಗೆ ಹೇಳುವುದಕ್ಕೆ ಹೋದರೆ ಕಷ್ಟವಾಗುತ್ತದೆ. ತೆಗೆದು ಕೊಂಡ ಸಾಲವನ್ನು ಬಿಡುತ್ತೇವೆ, ಬಿಡುತ್ತೇವೆ ಎಂದು ಹೇಳಿದವರು ಯಾರು?

ಶ್ರೀ ಎಚ್.ಸಿ. ಶ್ರೀಕಂಠಯ್ಯ.—ಈಗ ಸಣ್ಣ ಮತ್ತು ಅತಿ ಸಣ್ಣ ರೈತರುಗಳ ಪೈಕಿ ಯಾರು ಯಾರಿಗೆ ಸಾಲ ವಾಪಸ್ ಕೊಡಲು ಶಕ್ತಿ ಇಲ್ಲವೋ, ಅಂತಹವರ ಸಾಲವನ್ನು ಮುಂದಕ್ಕೆ ಹಾಕಿ ಎಂದು ಈಗಾಗಲೇ ಹೇಳಿದ್ದೇವೆ. ಮತ್ತು ವಾಲಂಟಿಯಾಗಿ ಬಂದು ಕೊಟ್ಟರೆ ತೆಗೆದುಕೊಳ್ಳಿ ಎಂದು ಹೇಳಿದ್ದೇವೆ. ಇದಕ್ಕೆ ಸರ್ಕಾರೀ ಆಜ್ಞೆ ಏತಕ್ಕೆಬೇಕು? ಈ ವಿಚಾರದಲ್ಲಿ ಯಾವ ರೀತಿ ನಡೆದುಕೊಳ್ಳಬೇಕೆಂದು ನಾವು ಸಂಬಂಧ ಪಟ್ಟ ಎಲ್ಲ ಅಧಿಕಾರಿಗಳಿಗೂ ಹೇಳಿದ್ದೇವೆ. ಅವರು ಆ ತರಹ ಮಾಡುತ್ತಿದ್ದಾರೆ.

ಶ್ರೀ ಡಿ. ದೇವರಾಜ ಅರಸ್.—ಆ ರೀತಿ ತಾವು ಹೇಳಿದ್ದರೆ, ನಾನು ಕೇಳುತ್ತೇನೆ, ಈ ಸಾಲ ಕೊಟ್ಟಿರುವುದು ಕೋ-ಅಪರೇಟಿವ್ ಸೊಸೈಟಿಗಳು. ಆದ್ದರಿಂದ ಅವರು ತಮ್ಮ ಆಜ್ಞೆಯಂತೆ ಏತಕ್ಕೆ ನಡೆದುಕೊಳ್ಳಬೇಕು?



ಶ್ರೀ ಎಚ್. ಸಿ. ಶ್ರೀಕಂಠಯ್ಯ.—ಈ ಸೊಸೈಟಿಗಳಿಗೆ ಹಣ ಕೊಟ್ಟಿರುವವರು ಯಾರು? ಸರ್ಕಾರ ಅಲ್ಲವೇ?

ಶ್ರೀ ಡಿ. ದೇವರಾಜ ಅರಸ್.—ಹಾಗಿದ್ದರೆ ವಸೂಲಾತಿಯನ್ನು ಮುಂದಕ್ಕೆ ಹಾಕುತ್ತೇವೆಂದು ಸ್ಟೆ ಸಿಫಿಕ ಅಗಿ ಹೇಳಿ? ತಾತ್ಕಾಲಿಕವಾಗಿ ಇಷ್ಟಾದರೂ ಮಾಡಿ ಎಂದು ನಾನು ಹೇಳಿದ್ದೇನೆ?

ಇ.—ಸಿಂ ಪಿ. ಎಂ.

ಶ್ರೀ ಎಚ್. ಸಿ. ಶ್ರೀಕಂಠಯ್ಯ.—ಸಣ್ಣ ಮತ್ತು ಅತಿ ಸಣ್ಣ ರೈತರಿಗೆ, ಕೊಡುವುದಕ್ಕೆ ಶಕ್ತಿ ಇಲ್ಲದೇ ಇರುವವರಿಗೆ ಮುಂದಕ್ಕೆ ಹಾಕಿ ಎಂದು ಹೇಳಿದ್ದೇನೆ. ಬಾಕಿಯವರಿಗೆ ವಸೂಲುವಾಡಿ ಎಂದು ಹೇಳಿದ್ದೇನೆ.

ಶ್ರೀ ಎಂ. ವಿ. ರಾಜಶೇಖರನ್.—ಮಾನ್ಯ ಮಂತ್ರಿಗಳಿಗೆ ಚೆನ್ನಾಗಿ ಗೊತ್ತಿದೆ. ಇರತಕ್ಕಂಥ ೧೭೦ ತಾಲ್ಲೂಕುಗಳಲ್ಲಿ ೧೦೨ ತಾಲ್ಲೂಕುಗಳು ಕ್ಲಾಮಕ್ಕೆ ತುತ್ತಾಗಿವೆ. ಈಗ ಸರ್ಕಾರದಿಂದ ಆಜ್ಞೆ ಹೊರಡಿಸ ತಕ್ಕ ಅವಶ್ಯಕತೆ ಇಲ್ಲ ಎಂದು ಹೇಳತಕ್ಕದ್ದು ನೋಡಿದರೆ ಮಾನ್ಯ ಮಂತ್ರಿಗಳಿಗೆ ನಿಜವಾದ ಪರಿಸ್ಥಿತಿಯ ಅರಿವಿಲ್ಲ ಎಂದು ಅರ್ಥವಾಗುತ್ತದೆ. ಅದರಲ್ಲೂ ಚಿಕ್ಕ ರೈತರಿಗೆ ಮುಂದಕ್ಕೆ ಹಾಕಿ ಕೋಆಪರೇಟೀವ್ ಸೊಸೈಟಿಗಳ ಮೂಲಕ್ಕೆ ಮತ್ತು ಬೇರೆ ಬೇರೆ ಇಲಾಖೆಗಳ ಮೂಲಕ್ಕೆ ಆಜ್ಞೆಯನ್ನು ಹೊರಡಿಸಿದ್ದಾರೆ ಯೇ ಎಂದು ವಸ್ತುತಃ ನೋಡುವುದಾದರೆ ಪ್ರತಿ ತಾಲ್ಲೂಕಿನಲ್ಲಿಯೂ ಅಲ್ಲಿರತಕ್ಕ ಲೋಕಲ್ ಆಫೀಸರ್ ತಹಶೀಲ್ದಾರ್ ಆಗಲಿ, ಬಿ. ಡಿ. ಬಿ. ಆಗಲಿ, ಸಂಬಂಧಪಟ್ಟ ಕೋಆಪರೇಟೀವ್ ಸೊಸೈಟಿಗಳ ಇನ್ಸ್‌ಪೆಕ್ಟರ್ ರಾಗಲಿ ಅವರೆಲ್ಲರೂ ಈಗಾಗಲೇ ಆ ಕೆಲಸವನ್ನು ಮಾಡುತ್ತಿದ್ದಾರೆ. ಆದರೆ ಸರ್ಕಾರದಿಂದ ಇದುವರೆಗೆ ನೇರವಾಗಿ ಆಡರ್ ಇಷ್ಯೂ ಮಾಡಿಲ್ಲ. ಸರ್ಕಾರದಿಂದ ಯಾವ ಒಂದು ರೀತಿಯ ಆಜ್ಞೆಯೂ ಹೋಗಿಲ್ಲ. ಅವರು, ಆಜ್ಞೆ ಬರದೇ ಇರುವಾಗ ನಾವು ಹೇಗೆ ನಿಲ್ಲಿಸೋಣ ಎಂದು ಹೇಳುತ್ತಾರೆ. ರೈತರು ಕಷ್ಟದಲ್ಲಿ ಸಿಕ್ಕಿಹಾಕಿಕೊಂಡಿದ್ದಾರೆ. ಟ್ರಾಕ್ಟರ್ ತೆಗೆದುಕೊಂಡಿರುವವರು ದುಡ್ಡು ಕೊಟ್ಟಿಲ್ಲ ಎಂದು ಹೇಳಿದರು. ಇದನ್ನು ಸರ್ಕಾರದ ಗಮನಕ್ಕೆ ತರುವುದು ಮುಖ್ಯ. ಟ್ರಾಕ್ಟರ್ ಇಟ್ಟುಕೊಂಡುನಿರಾವರಿ ಇಲ್ಲದೇ ಇರತಕ್ಕ ಜಮೀನಿನಲ್ಲಿ ಹೇಗೆ ಸಂಪಾದನೆ ಮಾಡುತ್ತಾನೆ. ಅದುದರಿಂದ ರೈತನಿಗೆ ಇರತಕ್ಕ ಕಷ್ಟವನ್ನು ಒಪ್ಪಿಕೊಂಡಿಲ್ಲವಲ್ಲ.

ಅಧ್ಯಕ್ಷರು.—ಸ್ಥಳೀಯ ಮುಂದಿರುವುದು ದಕ್ಷಿಣ ಕನ್ನಡ ಜಿಲ್ಲೆಯ ಸಣ್ಣ ಮತ್ತು ಅತಿ ಸಣ್ಣ ರೈತರ ಪ್ರಶ್ನೆ. ತಾವು ಹೇಳತಕ್ಕದ್ದರ ಬಗ್ಗೆ ವಿಚಾರ ಮಾಡೋಣ, ವ್ಯಾಪಕವಾಗಿ ಚರ್ಚೆ ಮಾಡುವುದಕ್ಕೆ ಯೋಚನೆ ಮಾಡೋಣ.

ಶ್ರೀ ಎಂ. ವಿ. ರಾಜಶೇಖರನ್.—ಮಾನ್ಯ ಮಂತ್ರಿಗಳು ಹೇಳಿದ್ದಕ್ಕೆ ನಾನು ಹೇಳುತ್ತಿದ್ದೇನೆ.

ಅಧ್ಯಕ್ಷರು.—ಅವರು ಪ್ರಶ್ನೆಗೆ ಸೀಮಿತವಾಗಿ ಹೇಳುತ್ತಿದ್ದಾರೆ.

ಶ್ರೀ ಎಚ್. ಸಿ. ಶ್ರೀಕಂಠಯ್ಯ.—ಮಾನ್ಯ ಪಿ. ಎನ್. ರೆಡ್ಡಿ ಯವರು ಕೋಲಾರ ಜಿಲ್ಲೆಯಲ್ಲಿ ಸರ್ಕ್ಯುಲರ್ ಇಷ್ಯೂ ಮಾಡಲಿಲ್ಲ ಎಂದು ಹೇಳಿದ್ದಾರೆ. ಅದಕ್ಕೋಸ್ಕರ ಹೇಳುತ್ತಿದ್ದೇನೆ.

Sub: Recovery of overdues and current dues from the members of the societies—regarding.

Ref: This office circular No. P & D/15014-263/80-81 dated 5-2-1981.

(This circular has been issued by the Administrator, Kolar District Central Co-operative Bank Ltd.)

“It has been brought to the notice of the undersigned that the field staff of Chintamani Taluk has executed the house of a small farmer, for the loan due from Yegavakote VSSSN though the specific circular instructions have been issued to

tackle the small farmers with sympathy. It has been made very clear in our circular No. PLD 14442/503/dated 29-1-81 and No. PLD/15014-263/80-81, dated 5-2-1981 regarding mode of recovery to be made.

All the field staff are hereby instructed to concentrate the recovery from big and wilful defaulters only. No big farmer and wilful defaulter should be left out for any reason whatsoever. The small farmer should be met with sympathy,

This is the Circular issued

ಶ್ರೀ ಎಂ. ವಿ. ರಾಜಶೇಖರನ್.—ಸಿಂಪತಿ ಅಂದರೆ ಅರ್ಥ ಏನು ?

ಶ್ರೀ ಎಚ್. ಸಿ. ಶ್ರೀಕಂಠಯ್ಯ.—ಸಿಂಪತಿ ಅಂದರೆ ಏನರ್ಥ ಅಂದರೆ ಏನು ಹೇಳುವುದು.

ಶ್ರೀ ಎಂ. ವಿ. ರಾಜಶೇಖರನ್.—ವಸೂಲು ಮಾಡುವುದನ್ನು ನಿಲ್ಲಿಸಿ ಎಂದು ಹೇಳಿದ್ದೀರಾ ?

ಶ್ರೀ ಎಚ್. ಸಿ. ಶ್ರೀಕಂಠಯ್ಯ.—ಮುಂದಕ್ಕೆ ಹಾಕಿ ಎಂದು ಹೇಳಿದ್ದೇನೆ.

ಅಧ್ಯಕ್ಷರು.—ಪ್ರಶ್ನೆ ವ್ಯಾಪಕವಾಗಿದೆ, ಇಲ್ಲ ಎಂದು ಹೇಳುವುದಿಲ್ಲ. ಅದಕ್ಕೆ ಬೇರೆ ಅನುಕೂಲ ಮಾಡಿಕೊಡುತ್ತೇನೆ. ತತ್ಕ್ಷಣದಲ್ಲಿ ಮಂತ್ರಿಗಳ ಜೊತೆ ಮಾತನಾಡಿ ಇನ್ನೊಂದೆರಡು ಮೂರು ದಿವಸಗಳಲ್ಲಿ ಇನ್ನೊಂದು ರೀತಿಯಲ್ಲಿ ವ್ಯವಸ್ಥೆ ಮಾಡಿಕೊಡುತ್ತೇನೆ.

(ii) *re. Mismanagement and misappropriation in the Hostels of Gulbarga.*

SRI PRABHAKAR TELKAR.—I call the attention of the Minister for Social Welfare and Backward Classes regarding mis-management and misappropriation in the hostels in Gulbarga.

SRI P. VENKATARAMANA (Minister for Social Welfare and Backward Classes) : I make the following statement.

A news item about the sudden increase in the number of hostels established for the benefit of Scheduled Castes and Scheduled Tribes students postmatric students in Gulbarga city was published in newspaper namely, Deccan Herald and Prajivani on 6-3-81. The above news item states as follows.

1. There were only 6 hostels last year as compared to 29 hostels established this year.

2. The strength of college Sch. Castes/Sch. Tribe students according to official figures is between 600 to 1000 whereas the strength in these 29 hostels is not less than 3000.

3. Most of the hostels exist only on paper and so do their beneficiaries.